

## **TRIBUNAL INDUSTRIJALI**

### **DECIZJONI NUMRU 2648**

**Kaz Numru 2841/GV**

**Fil-Kwistjoni tax-Xoghol**

**bejn**

**Dr. Jeremy Debono (K.I:45376M) ghan-nom  
u in rappreżentanza tal-assenti Giancarlo  
Vecchioni (KI: 33776A)**

**u**

**Dragonara Gaming Limited (C-49848)**

*dwar tkeccija mill-impjeg allegata li hi ngusta*

Illum it-Tlieta 28 ta' Jannar, 2020

**Chairman: Dr. Geoffrey Vella B.A. LL.D**

### **Introduzzjoni**

Dan il-kaz gie riferut lit-Tribunal Industrijali, kif diversament ippresedut, permezz ta' rikors ipprezentat mill-Avukat Jeremy Debono ghan-nom u in rappreżentanza tar-rikorrent, Giancarlo Vecchioni, fir-Registru Superjuri, fis-6 ta' Ottubru 2010. Illi r-rikorrent *nomine* qieghed issostni li t-tkeccija tieghu kienet ingusta u bbazata fuq ragunijiet mhux tajba u sufficjenti skont il-ligi u talab ukoll li konsegwentement dawk il-mizuri kollha mehtiega li taghtih l-ligi, nkluz l-impozizzjoni ta' kumpens xieraq u adegwat skont il-ligi.

Illi in oltre, stante l-fatt li dawn l-erba' kwistjonijiet ta' xoghol instemghu simultanament, bhala referenzi, t-Tribunal mexa fuq dawk tal-Kaz Numru 2840 u li japplikaw ukoll ghat-tlett rikorrenti *nomine* l-ohra, ossia Gordon Clark, Andrew Smith u Stephen Thornton. Illi ghandu jigi rilevat ukoll li fl-imsemmi process giet inserita l-maggior parti tad-dokumentazzjoni rilevanti, fosthom it-testimonjanza ta' diversi xhieda li xehdu f'dawn l-erba' kwistjonijiet ta' xoghol.

Illi mill-banda l-ohra s-socjeta` ntimata, Dragonara Gaming Limited, sostniet li t-terminazzjoni tar-rikorrenti saret fuq bazi ta' *redundancy*.

It-Tribunal, ha konjizzjoni tad-dikjarazzjonijiet tal-kaz u dan kif gie lilu pprezenatat mill-partijiet kontendenti. Illi in oltre t-Tribunal evalwa l-provi mressqa quddiemu flimkien mad-dokumenti pprezentati u li kienu hafna.

Di piu', gew ipprezentati zewg noti ta' osservazzjonijiet miz-zewg difensuri tal-partijiet, u ta' dan, l-istess Tribunal ha in konsiderazzjoni l-istess argumenti mressqa fl-imsemmija noti tal-istess difensuri. In oltre, ma kienx possibbli li dan it-Tribunal jiddeciedi dan il-kaz fi zmien xahar kif stipulat fil-ligi u dan stante l-limitazzjonijiet ta' facilitajiet amministrattivi, d-diversi bdil fic-*Chairpersons* u kif ukoll minhabba d-diversi talbiet ta' differimenti kemm mill-istess partijiet jew ir-rapprezentanti legali taghom.

Illi, r-rikorrent *nomine* kien irrapprezentat mill-Avukati, Dottor Jeremy Debono, Dottoressa Nicole Vella u sussegwentement mid-Dottoressa Graziella Bezzina, mentri s-socjeta` ntimata kienet irrapprezentata mill-Avukati, Dottoressa Katia Mercieca, Dottor Christian Farrugia, Dottor Antonio Depasquale u kif ukoll Dottoressa Caroline Muscat.

## **Il-Fatti fil-Qosor tal-Kaz in dezamina.**

Illi r-rikorrent, Giancarlo Vecchioni kien impjegat mas-socjeta` ntimata, Dragonara Casino Limited (C-49848) fl-1 ta' April 2001 bhala *full-time Slot Machines Operations Manager*, u dan skont il-kuntratt indefinit ta' xoghol datat 1 ta' April 2001 (Dok. GV01)<sup>1</sup>. Illi sussegwentement s-Socjeta` ntimata u li kienet tiggstixxi Dragonara Casino Ltd u dan peress li kellha koncessjoni mis-socjeta` Casma Ltd (C-8930), liema socjeta` kellha l-ishma taghha jappertjenu lis-Socjeta` MIMCOL u li l-imsemmija socjeta` hija propjeta` tal-Gvern Malti, temmet din il-koncessjoni f'Gunju tas-sena 2009.

Illi kif hemm stipulat fit-termini tar-*Request for the Concession of the Management, Operation and Development for the business activities of the Dragonara Complex St. Julian's – Malta (RFP)* (Dok. 'GV 02')<sup>2</sup>, il-Ministeru tal-Finanzi flimkien mas-Socjetajiet Casma Ltd u MIMCOL hargu talba pubblika ghat-trasferiment tal-koncessjoni tad-Dragonara Casino.

Illi, in oltre, fost id-diversi obbligi li kellhom l-offerenti kien hemm l-obbligu li l-impjegati kollha tas-socjeta` Dragonara Casino Ltd jigu assunti u impjegati mas-Socjeta` li kient assumiet il-gestjoni tal-isemmi casino u dan taht l-istess kondizzjonijiet ta' mpjeg li kellhom l-istess haddiema taht is-socjeta` Dragonara Casino Limited u dan kif hemm stabillit b'mod car fl-RFP.

Illi di piu', kienu ntbaghtu zewg cirkolari mis-socjeta` MIMCOL datati 20 u 21 ta' Mejju 2009 (Dok. 'GV 03' u Dok. 'GV. 04')<sup>3</sup> fejn gie ggarantit l-impjeg tal-haddiema kollha tas-socjeta` Dragonara Casino Limited mill-istess socjeta` MIMCOL. Dan kollu gie konfermat permezz ta' *Memorandum of Understanding*, datat 15 ta' Gunju 2010, fejn il-kumpanija ntimata assumiet u impjegat il-haddiema kollha tas-socjeta` Dragonara Casino Limited u dan b'effett mis-16 ta' Gunju 2010.

---

<sup>1</sup> Fol. 7 tal-Process, Kaz numru 2841.

<sup>2</sup> Minn fol. 17 sa fol. 102 tal-Process, Kaz numru 2841 .

<sup>3</sup> Fol. 103 u Fol 104 tal-Process, Kaz numru 2841.

Illi permezz ta' ittra datata 8 ta' Gunju 2010 r-rikorrenti nomine rcieva konfermat li l-impieg tieghu, flimkien mall-impjegati l-ohra, kien gie ttrasferit mas-Socejta` ntimata, Dragonara Gaming Limited.

Is-Socjeta` ntimata permezz ta' ittra datata 18 ta' Gunju 2010 (Dok. 'GV. 05'<sup>4</sup>) informat lir-rikorrent *nomine* li l-kariga tieghu ma kinitx aktar necessarja u ghalhekk l-impieg tieghu gie tterminat b'effett immedjat. In oltre, fl-istess ittra r-rikorrent nomine rcieva l-ammont ta' €13,763.59c bhala *notice period* u kif ukoll ghall-bilanc tal-*leave* li hu kellu, u dan il-hlas kien a saldu. Ir-rikorrent *nomine* rrifjuta u invija lura dan il-pagament u nterpella lis-Socjeta` ntimata sabiex tersaq ghall-hlas ta' kumpens xieraq (Dok. 'GV 06'<sup>5</sup>).

Illi fir-rikors promotur tieghu r-rikorrent *nomine* jsostni li r-raguni moghtija ta' *redundancy* ma hijiex genwina u kif ukoll li xoghol ir-rikorrent *nomine* qieghed isir minn persuni ohra li gew impjegati sabiex jaghmlu l-istess xoghol tar-rikorrent *nomine*. In oltre, flimkien mar-rikorrent *nomine* kien hemm tlett impjegati ohra li l-impjeg taghhom gie tterminat, ossia tlett *managers* barranin, Stephen Thornton (*Tables Operations Manager*), Andrew Smith (*Cash Desk/Slots Floor Manager*) u Gordon Clark (*Asst. Table Games Operations/Poker Manager*). Gie rilevat ukoll li certu David Gray, li kien jokkupa l-kariga ta' *General Manager* tal-Casino kien thallas l-ekwivalenti ta' sena salarju u dan peress li kien baqalu sena sabiex jirtira bl-eta`.

Dawn l-imsemmija mpjegati ma accettawx din ir-raguni ta' terminazzjoni u qeghdin jikkontestaw ukoll it-terminazzjoni taghhom. Illi r-rikorrent *nomine* u kif ukoll il-persuni hawn imsemmija qeghdin jitolbu li jinghataw kumpens xieraq u adegwat ghal din it-terminazzjoni mill-impieg li qieghda tigi kkunsidrata bhala ngusta.

Illi mill-banda l-ohra s-socjeta` ntimata, Dragonara Gaming Limited, irribatiet billi sostniet li din it-tkeccija kienet qieghda ssir minhabba *redundancy* u dan peress li l-istess Socjeta` ntimata kienet qieghda taghmel ri-modernizzazzjoni estensiva u dan wara li assumiet il-gestjoni ta' Dragonara Casino.

Illi in oltre, peress li z-zminijiet kienu nbidlu kien hemm il-bzonn li jsir mmodernizzar li jirrifletti z-zminijiet prezenti u ghalhekk is-socjeta` ntimata kellha tiehu dawn id-decizjonijiet li tittermina l-impjegati ta' diversi mpjegati taghha fosthom ir-rikorrent u l-impjegati l-ohra hawn imsemmija.

Illi dan kollu sar fid-dawl tal-fatt li saru diversi zviluppi fl-organizzazzjoni u l-immanniggjar tal-Casinos kemm fuq livell lokali u kemm fuq livell esteru u kien propju ghalhekk li s-socjeta` ntimata li kellha timbarka fuq dan il-bdil radikali u estensiv. Is-Socejta` ntimata fid-dikjarazzjoni tal-kaz taghha sahqet li d-dhul kien beda niezul u ghalhekk is-Socjeta` ntimata kellha tiehu dawn il-mizuri sabiex tibqa' kompetittiva u dan peress li s-socjeta` Dragonara Casino Limited kienet naqset milli tiehu dawn il-mizuri ta' ri-modernizzar tal-istruttara tal-Casino.

---

<sup>4</sup> Fol 105 tal-Process, Kaz numru 2841.

<sup>5</sup> Fol 106 tal-Process, Kaz numru 2841.

Is-Socjeta` ntimata cahdet bil-qawwa kollha li l-impjegati gew ingaggati fit-8 ta' Gunju 2010 u li din kienet biss informazzjoni generika lill-impjegati bl-akkwist tas-Socjeta` ntimata u li dan kollu kien soggett ghall-ecezzjonijiet stipulati fil-ligi u li qatt ma kien jikkostittwixxi kuntratt gdid ta' mpjeg.

Illi dwar ir-rwol tar-rikorrent *nomine*, s-Socjeta` ntimata ddikjarat li dan kien gie abolit u dan peress li saret ri-strutturazzjoni u ri-organizazzjoni u li l-ebda persuna ma giet impjegat minfloku. Illi in oltre, dawn ir-rwoli gew assunti minn Dipartiment wiehed u persuni (mpjegati) li kienu gia mpjegati ta' Dragonara Casino Limited.

Fir-rigward tas-sena salarju li nghata David Gray, is-Socjeta` ntimata sostniet li hi qatt ma kienet koinvolta f'dan l-arrangement peress li dan kien sar bejn David Gray u Dragonara Casino Limited. In oltre, r-rikorrent *nomine* Giancarlo Vecchioni ghandu impjeg iehor fiss u ma ghadux jirrisjedi f'Malta.

### **Xhieda Prodotti f'din il-Kwistjoni ta' Xoghol**

Illi f'din il-kwistjoni ta' xoghol gew ipprezentati diversi affidavits, fosthom dak tar-rikorrent Giancarlo Vecchioni.

Illi l-ewwel xhud, *viva voce* f'din il-kwistjoni ta' xoghol li xehed kien is-sur Ivan Falzon, u li f'dak il-perjodu kien jokkupa l-kariga ta' Chariman tal-MIMCOL. Is-sur Falzon spjega li MIMCOL teknikament ma kellha l-ebda relazzjoni mas-socjeta` Dragonara Casini Limited u dan ghaliex ir-relazzjoni li kellha MIMCOL kien ma' Casma Limited u dan peress li Casma Limited kienet is-sid tal-ishma tal-Casino u l-MIMCOL kienet is-sid principali tal-ishma. Ix-xhud kompli jispjega dwar l-involiment tal-MIMCOL dwar it-trasferiment tal-Casino ghal mas-socjeta` ntimata, ossia Dragonara Gaming Limited. Skont is-sur Falzon, il-MIMCOL kienet resqet il-proposti taghha mill-punto di vista taghha u kif ukoll matul in-negozjati ghat-trasferiment. Ix-xhud irrileva li kien hemm tlett offerenti (*bidders*) u li s-socjeta` MIMCOL riedet tassigura li f'kaz li Dragonara Casino tfalli l-offerta jkun hemm trasferiment minghajr ebda xkiel u dan peress li l-istess Dragonara Casino Limited kienu offerenti ukoll.

Ix-xhud kompli jispjega li l-MIMCOL, wara li giet konklusa l-koncessjoni, ma kellha l-ebda relazzjoni ma' Dragonra Gaming Limited u izda biss jaraw li dak li gie maqbul fuqu fil-koncessjoni qieghed jigi onorat, bhal hlas tal-kera fil-hin, li l-binja ghandha polza ta' assigurazzjoni, li jsiru l-manutenzjonijiet mehtiega. Dan isir tramite Casma Limited u li hija l-imsemmija kumpanija li tikkomunika mas-Socjeta` ntimata Dragonara Gaming Limited.

Dwar l-ittri esebiti mill-ex impjegati, fosthom ir-rikorrent Giancarlo Vecchioni, datati 20 u 21 ta' Mejju 2009, ossia DOK. GV03 u GV04, is-sur Falzon ikkonferma li dawn kienu ffirmati minnu. Is-sur Falzon spjega li Dragonara Casino Limited kienet giet koncessa sena ohra sabiex tibqa' topera l-Casino peress li nghatat estensjoni ghal dak il-perjodu. Ir-raguni ghal din l-estensjoni ta' sena kienet li peress li kienu ghaddejjin bin-negozjati mall-offerenti, kienu ddecidew li jestendu f'zewg

fazijiet u dan għax hasbu li kienu jiffinalizzaw mall-offerenti minn qabel u jestendu għall-ewwel sitt xhur u sussegwentment jestendu għal sitt xhur ohra<sup>6</sup>.

Is-sur Ivan Falzon irrileva li matul dawn in-negozjati kien mar David Gray u kien issugerixxa li jitkeccew xi mpjegati u l-MIMCOL ma accettatx. Ir-raguni, skont is-sur Falzon, kienet li jekk f'din il-fazi ta' negozjati kienu jitkeccew xi mpjegati dan kien iwassal għal xi azzjonijiet industrijali li setghu jisfrattaw in-negozjati u li kien iwassal sabiex jinzel b'mod drastiku il-prezz tal-offerta. Kien propju għalhekk li din il-proposta kienet skartata. Ix-xhud sostna li lis-sur Gary kien qallu, *"this is an extension to your concession, you stick to that concession with the previous conditions"*<sup>7</sup>. In oltre, kompli x-xhud Ivan Falzon, is-socjeta` Dragonara Casino Limited kienet ezenti mill-hlas tal-keri f'dik is-sena, u dan bil-premess tal-Ministru.

Għad-domanda dwar jekk l-offerent li kien se jirbah din il-koncessjoni kellux l-obbligu li jzomm l-impjegati, x-xhud wiegeb li din kienet l-intenzjoni u dan peress li l-Gvern ikollu interess li meta ssir privatizzazzjoni l-impjegati jibqgħu mall-privat, u dan kien l-interess ta' David Gray, il-*General Manager* tad-*Dragonara Casino Limited*, sostna, x-xhud Ivan Falzon. Ix-xhud sahaq li l-ewwel negozjati saru mas-socjeta` *Dragonara Casino Limited*, peress li kienu l-offerenti preferuti u dawn in-negozjati saru fil-prezenza tal-avukati rispettivi tagħhom. Ix-xhud irrileva li l-avukati tagħhom kienu qalulhom li dak li kien se jsir kien illegali, u dan għax hadd ma jista' jmur l'hinn mil-ligi. Ix-xhud sahaq li l-ebda mpjegat ma hu għal dejjem.

Ix-xhud kompli bix-xieħda tiegħu billi sostna li trid issir distinzjoni bejn l-impjegati ta' *Casma Limited* li huma mpjegati mall-Gvern u li jibqgħu mpjegati sal-irtirar, jew sakemm ikun hemm xi skema. Dwar l-impjegati ta' *Dragonara Casino Limited* ix-xhud qal li dawn jigu trasferiti meta jsir it-trasferiment tal-operat u wara hija bicca ta' min ikun ha l-koncessjoni x'jagħmel bl-impjegati.

Is-sur Ivan Falzon għamel ukoll referenza li kien hemm zewg kategoriji ta' haddiema u cioe` min kien impjegat b'kuntratt indefinit u minn kien impjegat b'kuntratt definit. Fir-rigward tal-impjegati b'kuntratt definit, l-offerenti l-godda kienu zammewhom u kienet bicca tagħha jekk iggeddux il-kuntratt jew jittterminawlihom l-impjegat meta jiskadi l-kuntratt<sup>8</sup>.

Ix-xhud kompli jispjega li skont l-esperjenza tiegħu generalment l-offerent il-gdid jiehu l-impjegati miegħu f'dak il-mument partikolari izda wara ma jibqax l-offerent izda jkun ha l-operat f'idejha u minn hemm l'hemm jibda bir-ristrutturar tal-kumpanija. Dan isir billi jinvesti f'pratici tax-xogħol aħjar u dan jista' jirrizulta li jkun hemm ammont ta' mpjegati zejda. Ix-xhud sahaq li dan kollu huwa fil-kontroll ta' min ikun ha l-gestjoni tal-operat u huma bħala *MIMCOL* ma għandhomx kontroll. Dan kollu ikun fil-kontroll tal-operaturi l-godda li jimxu maz-zminijiet kummercjali tal-gurnata u dan sabiex ikunu kompetittivi u efficcjenti f'dan is-settur<sup>9</sup>.

---

<sup>6</sup> Xhieda ta' Ivan Falzon, seduta 21 ta' Ottubru 2011, a fol 81 tal-process (Kaz Nru: 2840).

<sup>7</sup> Xhieda ta' Ivan Falzon, seduta 21 ta' Ottubru 2011, a fol 81 tal-process (Kaz Nru: 2840).

<sup>8</sup> Ibid. a fol 84 tal-process (Kaz Nru: 2840).

<sup>9</sup> Ibid.

Ix-xhud kompli jispjega dwar dak li jsir meta jkun hemm privatizzazzjoni u dak kollu li ggib magħha u li sussegwentment l-operatur il-gdid jibda jirristruttura u f'dan il-kaz beda jinstalla magni tal-logħob godda li kienu l-ahhar verżjoni. Is-sur Falzon għalaq ix-xieħda tiegħu billi semma' li huma bhala kumpanija kienu għamlu manutenzjoni estensiva peress li l-post kien thalla fi stat hazin ta' manutenzjoni. Kienet saħansitra saret applikazzjoni l-M.E.P.A. sabiex isiru dawn ir-ristrukturazzjonijiet tal-kmamar tal-logħob (*games rooms*) u kif ukoll il-bini ta' swali godda<sup>10</sup>.

Fl-istess seduta tal-21 ta' Ottubru 2011 xehed ukoll is-sur Christian Borg, li pprezenta lista tal-haddiema li gew impjegati minn Dragonara Gaming Limited fis-s16 ta' Gunju 2010 u kif ukoll dokument li ta' Dragonara Casino Limited li jindika li l-impjegati kienu se jigi mpjegati ma' Dragonara Gaming Limited<sup>11</sup>.

Fis-seduta tal-11 ta' Novembu gie pprezentat Affidavit ta' Mario Mizzi u li f'dak il-perjodu kien jokkupa l-kariga ta' Chief Executive Officer (CEO) tal-MIMCOL. Fl-affidavit tiegħu s-sur Mizzi ta spjegazzjoni tar-responsabbiltajiet tal-MIMCOL, ossia li kienet responsabbli mill-investimenti tal-Gvern fil-kumpanija Casma Limited, u li din il-kumpanija, min-naha tagħha, kienet responsabbli mill-operat tad-Dragonara Casino. F'dan il-perjodu l-Awtorita' ta' Malta dwar il-Logħob (*Gaming Authority*) ma kinitx għadha tezisti<sup>12</sup>.

Is-sur Mizzi fl-affidavit spjega t-trasferimenti li saru, l-ewwel tal-haddiema minn ma' Casma Limited għal ma' Dragonara Casino Limited u kif ukoll minn ma' Dragonara Casino Limited għal ma' Dragonara Gaming Limited. Dwar il-koncessjoni s-sur Mizzi sostna li fil-fazi ta' transazzjoni u li kienet twassal għat-trasferiment tar-responsabbilita' fosthom tal-haddiema dan kellu jsir b'mod organizzat u mingħajr problemi.

Illi l-haddiema tal-Casma Limited jigu trasferiti ma' Dragonara Casino Limited fuq *secondment* u dan bl-istess kundizzjonijiet jew ahjar minn dawk li kellhom, izda jibqgħu mpjegati ta' Casma Limited.

Meta gie sabiex isir it-trasferiment minn ma' Dragonara Gaming Limited, il-MIMCOL kienet segwiet din it-transazzjoni u trasferiment tal-operat. Kif kien specifikat fir-rekwisiti fis-sejha tal-koncessjoni, l-haddiema ta' Casma Limited gew trasferiti fuq bazi ta' *secondment* u dawk ta' Dragonara Casino Limited inqalbu għal fuq il-kotba ta' Dragonara Gaming Limited<sup>13</sup>.

Dwar iz-zewg ittri indirizzati datati 20 u 21 ta' Mejju lil David Gray, is-sur Mizzi saħaq, fl-affidavit tiegħu, l-ittri ma kienux "*intizi jew għandhom jigu nterpretati bhala dikjarazzjoni tal-inapplikabilita' tat-Transfer of Business Regulations*"<sup>14</sup>.

---

<sup>10</sup> Xieħda ta' Ivan Falzon, seduta 21 ta' Ottubru 2011, a fol 86 tal-process (Kaz Nru: 2840).

<sup>11</sup> Xieħda ta' Christian Borg, seduta 21 ta' Ottubru 2011, a fol 87 tal-process (Kaz Nru: 2840).

<sup>12</sup> Affidavit ta' Mario Mizzi, a fol 91 tal-process (Kaz Nru: 2840).

<sup>13</sup> Affidavit ta' Mario Mizzi, a fol 92 tal-process (Kaz Nru: 2840).

<sup>14</sup> Ibid.

Ghall-kuntrarju l-iskop ta' dawn l-ittri kien li jinforza l-provvedimenti tat-*Transfer of Business Regultaions* u b'hekk id-drittijiet tal-haddiema jkunu protetti. L-skop taghhom kien li ma jinholoqx *vacuum* temporanju meta kien qiegħed isir it-trasferiment tal-operat u dan peress li l-Gvern li kien qiegħed jagħti l-licenzja lil Dragonara Gaming Limited u mhux lil Dragonara Casino Limited.

Is-sur Mizzi saħaq li kien propju għalhekk li ddahhlet il-frazi "*independently of the applicability or otherwise of the Transfer of Business Regultaions*" u dan wara li MIMCOL hadet il-pariri legali mingħand l-avukati tagħha<sup>15</sup>.

Mario Mizzi għalaq l-Affidvait tieghu billi rrileva li hu kien jaf li bhala l-offerenti li kienu rebhu l-operat tal-Casino, Dragonara Gaming Limited kellhom proġett għall-immodernizzar tal-Casino u proposta ta' nvestiment, izda ma jafx id-dettalji peress li ma kienx baqa' mall-MIMCOL.

Fis-seduta tas-27 ta' Jannar 2012 xehed Pierre Zammit li wiegeb għad-domandi in kontro-ezami għall-affidavit tieghu magħmula mill-Avukatess Dottoressa Nicole Vella.

Is-sur Zammit beda billi qal li dak inhar li pprezenta l-affidavit hu kien jokkupa l-kariga ta' Direttur tal-Casino ma' Dragonara Casino Limited u issa kien jokkupa l-kariga ta' General Manager ma' Forestals Group. Pierre Zammit ikkonferma dak li sostna fl-affidavit tieghu u cioe` li kien hemm bzonn ristrutturar tal-Casino tad-Dragonara.

Skont dan ix-xhud, il-fattur pricipali għaliex fis-sitt snin ta' qabel kien beda jsir it-telf kien il-ftuh tal-Casino ta' Portomaso u kif ukoll meta bdew jinfethu il-hwienet tal-logħob fil-bliet u l-irhula. Dak li skont is-sur Zammit sejjahlu "*Street Market*" u li dawn gew wara<sup>16</sup>.

Għad-domanda jekk is-sena zejda li nġhatat lil Dragonara Casino Limited wara l-iskadenza tal-kuntratt originali u kif ukoll li kienet qiegħda tonfoq il-flus tagħha sabiex thallas lill-*managers* tagħha u li ma kienux saru nvestimenti matul is-snin u li dan kollu kien il-kagun tat-telf li kienet qiegħda tagħmel, is-sur Pierre Zammit wiegeb fl-afferment. Is-sur Zammit kompli jikkonferma dak li qal fl-affidavit tieghu, ossia li kien hemm *software* li kien antik u li ma kienx agġornat.

In oltre, kkonferma ukoll li ma kellux x'jaqsam mat-terminazzjoni tal-impieg tal-erba' *managers*, izda sostna li ma kienx it-tort taghhom dwar il-problemi li kien għaddej minnhom il-Casino, izda li kien il-Bord tad-Diretturi li kien jiehu certu decizjonijiet dwar l-istruttura tal-Casino.

Għad-domanda jekk hu qattx kellu xi diskussjonijiet mas-sinjuri Clark, Thornton, jew Vecchioni fuq kemm kien antik (*outdated*) is-*software*, is-sur Zammit saħaq li kulhadd kien konxju kif dan kellu aktar minn għaxar snin, izda sostna li ma kellux diskussjoni magħhom fuq hekk.

Pierre Zammit spjega li Casinos ohra kienu joperaw sistema magħrufa bhala "*streamed lined and efficient management structure*" u li dan kien ifisser li kull manager ikun responsabbli għal zewg

---

<sup>15</sup> Affidavit ta' Mario Mizzi, a fol 92 tal-process (Kaz Nru: 2840).

<sup>16</sup> Xieħda in kontro-ezami ta' Pierre Zammit, seduta tas-27 ta' Jannar 2012, a fol 111 tal-process.

dipartimenti jew tlieta, bhal ma kien qed jigri ma' Tumas Group. Fil-kaz taghhom (Dragonara Casino Limited) kull *manager* kien responsabbli biss ghal dipartiment wiehed biss.<sup>17</sup>

Ix-xhud kompla jwiegeb domandi dwar il-kagun tat-telf ta' Dragonara Casino Limited, fosthom il-limiti mposti fuq certi loghbiet bhal poker u li dan il-limitu kien maghruf bhala '*pot limit game*', u sostna li dan kien kagun tan-nuqqas ta' staff biex jopera dawn il-magni tal-loghob. Ix-xhud sahaq ukoll li minhabba ncertezza li kienet inholqot kien hemm diversi haddiema li ghazlu li jitilqu u dawn il-haddiema ma gewx sostitwiti b'haddiema ohra.

Ix-xhud ikkonferma ukoll li meta kien inghata l-kariga ta' Direttur tal-Casino mill-operatur il-gdid, f'Gunju 2010, kien mar jifrahlu s-sur Thornton u kien qallu li kellu l-appogg kollu tieghu. Ix-xhud ikkonferma ukoll li ftit tal-granet wara Thornton kien gie *redundant*. Is-sur Zammit sostna li ma kienx jaf b'dan kollu.

Ix-xhud kompla jwiegeb domandi dwar l-esperjenza tieghu li kellu fl-operat tal-Casino, fejn kien ghamel ghaxar snin jahdem bhala *Senior Marketing Manager*. Ix-xhud qal li hu fl-ahhar sentejn minn dawn l-ghaxar snin kien involut fil-qasam tal-*marketing* peress li kien segretarju tal-kumpanija u kien involut fit-*tender* ta' dik is-sena. Ghalkemm kellu din il-kariga hu qatt ma kien jiehu decizjonijiet izda kien jirraporta dirett lill-*General Manager*, sostna Pierre Zammit<sup>18</sup>.

Meta x-xhud gie trasferit ma' Dragonra Gaming Limited hu ma kienx jiehu decizjonijiet, kien jirreferi kollox lid-Direttur tal-Operazzjonijiet (*Director of Operations*). Id-decizjoni li jigu tterminati l-erba' impjegati u li huma r-rikorrenti f'dawn il-kwsitjonijiet ta' xoghol, ix-xhud wiegeb li meta kien ikun hemm kien jiehu d-decizjonijiet Dr. Christian jew Johann Sciberras, u d-decizjonijiet ta' kuljum Nick Roland. Ix-xhud sostna li hu kien aktar mixhut fuq in-naha tal-amministrazzjoni.

Ix-xhud kompla jwiegeb domandi dwar l-involviment tieghu fir-ristrutturar tal-Casino, izda ma kienx jiftakar il-figuri. Ix-xhud sostna li meta dahlu aktar magni tal-loghob u li dawn il-magni tal-loghob kienu aktar efficjenti bhal ma kienet magna b'sistema ta' "*ticket in ticket out*", u li din kienet thaffef il-process tal-ghadd, kien hemm ukoll sistema ta' *software* li kienet taghti nformazzjoni f'hin reali<sup>19</sup>.

Permezz ta' din il-magna l-ghadd kien sar aktar efficjenti u kien jiehu biss ftit sighet u mhux granet kif kien jigri qabel u dan kien isir mill-accountants. Ix-xhud ikkonferma li kien hu li nforma lil-erba' rikorrenti li kien gew *redundant* u dan wara li kien infurmat mill-Bord tad-Diretturi u li hu qatt ma gie kkonsultat dwar din id-decizjoni.

Ix-xhud sostna li hu ma kienx jiftakar li kien ta promozzjonijiet lil xi haddiema ohra ghal grad ta' managers u dan wara li spiccaw l-erba' managers ossia r-rikorrenti odjerni. Ix-xhud ikkonferma li

---

<sup>17</sup> Xieghda in kontro-ezami ta' Pierre Zammit, seduta tas-27 ta' Jannar 2012, a fol. 114 tal-process (Kaz Nru: 2840).

<sup>18</sup> Ibid, a fol. 118 tal-process (Kaz Nru: 2840).

<sup>19</sup> Ibid, a fol. 120 tal-process (Kaz Nru: 2840).



I-persuni li gew promossi kienu assistant managers u gew propmossi ghal gradi ta' *managers* meta spiccaw ir-rikorrenti u kif ukoll gharaf il-firma tieghu fir-roster tal-*managers*<sup>20</sup>.

Is-sur Pierre Zammit ikkonferma li dawn il-haddiema kienu inghataw zieda fis-salarju taghhom u kif ukoll certi beneficcji. Mill-banda l-ohra x-xhud wiegeb li ma kienx jaf precizament il-ghaliex kienu ngkataw din il-promozzjoni u zieda fil-paga meta kien hemm dawn il-magni li kienu aktar efficcjenti<sup>21</sup>.

In oltre, dwar reklam li kien nhareg ghall-ingagg ta' *Director of Operations*, ix-xhud sahaq li hu ma kienx jaf b'dan ir-reklam u li kien nhareg minn *Dragonara Gaming Limited* u li sa kemm dam hu fil-kariga ma kinux gew impjegati *Operations Managers*.

Ix-xhud baqa' jwiegeb domandi dwar haddiema li kienu gew ingaggati bhala *managers* meta qabel dawn il-karigi kienu koperti mir-rikorrenti, Gordon Clark u Stephen Thornton, fejn sostna li dawn kienu jaghmlu xoghol differenti mir-rikorrenti, Clark u Thornton. L-istess ghall-fatt li kienet giet impjegata bhal *Operations Manager* izda x-xhud sostna li kienet *Player Development Manager*.

Fis-seduta tat-2 ta' Marzu 2012 xehed is-sur Johann Schembri, li kien jokkupa l-kariga ta' Direttur tal-Bord ta' *Dragonara Gaming Limited*, Direttur *ad interim* tal-Operazzjonijiet u kif ukoll wiehed mill-azzjonisti principali tas-socjeta` ntimata, fejn wiegeb id-domandi in kontro-ezami tad-Dottoressa Nicole Vella, x-xhud beda biex ikkonferma li l-profitti kienu bdew jizdiedu minn meta inbdiel l-operatur u li fis-snin 2006 u 2007 in-numri kienu bdew niezlin, pero' ma kienx jaf jekk hux minhabba li kienu fethu casino ohra. Ix-xhud sostna li, fl-opinjoni tieghu, l-Casino kien beda jmur hazin minhabba mmaniggjar hazin (*mismanagement*) ta' *Dragonara Casino Limited*. Ix-xhud sahaq li dan kien kagun ta' pagi gholjin fi gradi manigerjali, nuqqas ta' nvestment f'apparat modern, izda l-problema principali kienet li l-post kien mgħobbi b'hafna spejjez<sup>22</sup>.

Ix-xhud irrimarka li fis-snin 2008 u 2009 il-*General Manager* kien ha paga aktar milli qagħlet il-kumpanija, ossia *Dragonara Casino Limited*. Ix-xhud qal ukoll li minhabba din il-problema ta' spejjez u dan minhabba l-pagi tal-*managers*, il-kumpanija ma setghetx timpjega haddiema fi gradi ta' kupiera u li dawn kienu jiggeneraw id-dhul. Is-sur Schembri sahaq li l-problemi li kien hemm qabel kienu gejjin peress li ma kienx sar investment f'apparat aktar modern, u nuqqas ta' manutenzjoni.

Ix-xhud sostna li wara li tkeccew l-erba' *managers*, ossia r-rikorrenti *nomine*, l-*managers* l-ohra li kien hemm daww li kienu *Assistant Managers* baqghu mpjegati magħhom u għalih dawn xorta kienu *Managers*. Ix-xhud wiegeb li certa Svetlana Bukova kienet impjegata mhux bhala *Operations Manager*, izda bhala *Player Development Manager* u dan anke kif kien jghid ir-reklam għal dan l-impjieg.

---

<sup>20</sup> A fol 104 tal-process (Kaz Nru: 2840).

<sup>21</sup> Xiehda in kontro-ezami ta' Pierre Zammit, seduta tas-27 ta' Jannar 2012, a fol 124 tal-process (Kaz Nru: 2840).

<sup>22</sup> Seduta 2 ta' Marzu 2012, xiehda in kontro ezami, Johann Schembri, a fol 137 tal-process (Kaz Nru: 2840).

Ix-xhud kompla jispjega ghaliex kienu hargu l-iskema ta' *loyalty programme* u li kien propju ghalhekk li riedu li xi hadd jiehu hsieb din is-sistema u li l-kariga ta' operations manager kienet ghal dan il-ghan. In oltre, s-sur Schembri sostna li l-kariga hija ekwivalenti ghal dik ta' *General Manager* li kien hemm mall-operatur precedenti, ossia Dragonara Casino Limited. Is-sur Schembri sahaq li din il-kariga baqa' jokkupaha hu peress li ma kienx instab persuna ideali ghal din il-kariga.

Ghar-rigward tal-kariga ta' *IT Manager* ix-xhud qal li hadd mill-erba' rikorrenti ma kien kompetenti ghal din il-kariga. Ghalhekk kellu jigi mpjegat *IT Manager* u dan peress li sa dak izmien (2010) l-Casino ma kellux *IT Manager*<sup>23</sup>.

Ix-xhud sostna li ma kienx jaqbel li dak li kien hemm rikjest fir-reklam kien l-istess xoghol li kienu jaghmlu Gordon Clark u Stephen Thornton. In oltre, kompla jsostni li ghal dak li riedu huma, kemm Gordon Clark u kemm Stephen Thornton, ma kellhomx l-esperjenza u l-kapacitajiet mehtiega.

Ix-xhud qal li l-karigi li kellhom ir-rikorrenti spiccaw fosthom dik ta' *Tables Operations Manager*, okkupata minn Thornton. Dan kien sar peress li kienu ghaqqdu l-imwejjed u *s-slots f' Gaming Department* taht *Director of Operations* li kienet ekwivalenti ghal dak li kien *General Manager* ta' qabel u li kien irrizenja meta kienu hadu f'idejhom l-operat tal-Casino, ossia Dragonara Gaming Limited<sup>24</sup>.

Is-sur Schembri semma' l-kompiti tal-erba' rikorrenti u beda biex qal li Gordon Clark kien responsabbli ghal *live tables, roulette, black jack*, u li kien iservi ukoll ta' *Poker Manager*. Is-sur Giancarlo Vecchioni kien jokkupa l-kariga ta' *Technical Manager* u s-sur Andrew Smith li kien jokkupa l-kariga ta' *Slots Floor manager* u *Cash Desk Manager*. Ghal din il-kariga, x-xhud sostna, li l-Awtorita` Maltija dwar il-Loghob (MGA) kienet gibditilhom l-attenzjoni ghalha u dan peress li ma kienx accettabbli li din il-pozizzjoni kienet koperta mill-istess persuna. Ix-xhud sostna li kif kienet ma kienx hemm *checks and balances*.

Ix-xhud kompla jispjega dwar il-kargi li gew *redundant* u li nvestew f'*Management System* fejn kien hemm kollox konness ma' din is-sistema u li din is-sistema kienet eliminat hafna xoghol tal-karti u burokrazija.

Is-sur Johann Schembri sahaq li huma kienu mmlew postijiet li kellhom bzonn jintlew u sostna li huma kellhom madwar 208 impjegat meta huma kienu hadu l-Casino b'150 impjegat. Ix-xhud rega' sostna li l-karigi tal-erba' rikorrenti ma kinux gew sostitwiti, jigifieri li l-kargi taghom kienu gew aboliti (*abolition of post*)<sup>25</sup>.

L-istess xhud rega' xehed in kontro-ezami fis-seduta tas-6 ta' Lulju 2012 fejn kompla jelabora fuq ir-rwoli tal-erba' rikorrenti f'din il-kwistjoni ta' xoghol. Ix-xhud ikkonferma li bhala kumpanija huma qatt ma offrew alternattivi ohra lill-erba' rikorrenti bhala *order of employment* jew

<sup>23</sup> Seduta 2 ta' Marzu 2012, xiehda in kontro ezami, Johann Schembri, a fol. 146 tal-process (Kaz Nru: 2840).

<sup>24</sup> Ibid, a fol. 148 tal-process (Kaz Nru: 2840).

<sup>25</sup> Ibid, a fol. 151 tal-process (Kaz Nru: 2840).

*downgrading* u dan ghax skont ix-xhud l-erba' rikorrenti ma kinux kompetenti ghall-istruttura tal-kumpanija taghhom (Dragonara Gaming Limited)<sup>26</sup>.

Fis-seduta tat-28 ta' Settembru 2012 xehed David Gray, prodott mir-rikorrenti u li kien jokkupa l-kariga ta' General Manager ta' Dragonara Casino Limited. Is-sur Gray qal li hu kien jokkupa din il-kariga minn meta l-Casino gie pprivatizzat mill-Gvern fis-sena 1998 sa ma ntilfet il-koncessjoni f' Gunju 2010.

Ix-xhud spjega r-rwoli tal-erba' rikorrenti fejn qal li ghal kull dipartiment li kien hemm kien responsabbli ghalih. Ix-xhud sostna li l-erba' rikorrenti kienu jiehdu hsieb l-operat li ghalih kienu responsabbli u li l-erba' li huma kellhom l-esperjenza mehtiega u kienu kompetenti f'xogholhom. Ix-xhud ghamel enfazi kemm hu mportanti li min ikun f'dan it-tip ta' xoghol ikun komptenti u li jkollu t-tahrig necessarju u dan peress li fil-casino hija xi haga endemika li jkun hemm min jipprova jqarraq. Ix-xhud sostna li r-rikorrent Stephen Thornton kellu din l-esperjenza li kien jinduna b'dawn it-tip ta' persuni<sup>27</sup>.

Mill-banda l-ohra Andrew Smith kellu l-esperjenza u tahrig necessarju f'sitwazzjonijiet ta' hasil ta' flus u frodi. Ix-xhud kompla jispjega li hu kien ha sehem fl-offerta sabiex il-kumpanija Dragonara Casino Limited terga' tiehu l-koncessjoni u dan ghax hu kien jahseb li bhala Casino l-kumpanija kienet viabbli. Ix-xhud qal li meta l-koncessjoni ntilfet hu ma kienx baqa' General Manager u hu kien thallas somma bhala *settlement*.

Ix-xhud sostna li l-kumpanija, Dragonara Gaming Limited, li hadet il-koncessjoni kienet intiza li zzomm lil kulhadd maghha u dan peress li l-Gvern, tramite l-kumpanija MIMCOL, permezz ta' ittra kien iggarantixxa li kull impjegat kien se jzomm l-impjeg.

Ix-xhud spjega li hu kien surpriz li l-kumpanija Dragonara Gaming Limited ma kinitx zammet lill-erba' li kienu tkeccek mill-ewwel, meta kien hemm impjegati, bhal *Head Security and Surveillance* li kienu ghamlu sena sakemm gew itterminati.

In oltre, x-xhud sahaq li Dragonara Casino Limited kienet dejjem ghamlet il-profitti u dan ghalkemm ma kinux daqshekk sostanzjali. Ix-xhud sostna li kien minhabba l-fatt li Gvern kien dam bil-process wara li spiccat l-koncessjoni f'Gunju 2010 u kif ukoll minhabba delungar li ha sena ohra. Kien minhabba f'hekk li l-post kien beda jiddetterjora u jidher mitluq. In oltre, x-xhud semma' li f'dak il-perjodu kienu qeghdin jifthu hafna "*illegal slots operators*" u li ghal Gvern ma kinux illegali<sup>28</sup>.

Ix-xhud semma' li l-operaturi l-godda kienu se jmexxu b'mod ta' sistema *online*, u li l-istess kienet se taghmel il-kumpanija Dragonara Casino Limited, kieku rebhet l-offerta. Ix-xhud sahaq li ghalkemm kien se jkun hemm sistema gdida ta' teknologija hu ma kienx jabolixxi l-karigi tal-erba' rikorrenti u dan ghax xorta kien ghad hemm relevanza ghall-karigi taghhom. Ix-xhud sahaq li kien

<sup>26</sup> Seduta 6 ta' Lulju 2012, xiehda in kontro-ezami ta' Johann Schembri, a fol. 199, tal-process (Kaz Nru: 2840).

<sup>27</sup> Seduta 28 ta' Settembru 2012, xiehda ta' David Gray, a fol. 216, tal-process (Kaz Nru: 2840).

<sup>28</sup> Ibid, a fol. 222, tal-process (Kaz Nru: 2840).

se jaghmel ristrutturar tar-responsabbiltajiet tal-*managers* ghax dawn xorta riedu jamminstraw lill-impjegati. Ix-xhud sostna li l-*managers* kienu professjonali u kienu kompetenti f'xogholhom.

Ix-xhud wiegeb ukoll ghad-domandi in kontro-ezami fejn ikkonferma li hu kien beda n-negozjati mall-Unions fil-perjodu ta' privatizzar u li dan kien ghal Frar 1999. Ix-xhud sostna li dawn l-impjegati kienu mpjegati tal-Gvern<sup>29</sup>.

Ix-xhud ikkonferma li qatt ma kien involut fir-ristrutturar ta' Dragonara Gaming Limited meta din hadet il-koncessjoni. Ix-xhud sahaq li l-persuna li kienet giet impjegata bhala espert tal-imwejjed tal-loghob ma kienx ahjar mill-*Assistant Managers* tieghu. Dan il-persuna, sostna x-xhud, kien Nick Roland.

Dwar Christian Derhart ix-xhud qal li dan kien avukat li hadem gewwa *casinos* fl-Afrika ta' Isfel u kompli billi qal, "*I know he was there and I know he was given instructions*"<sup>30</sup>.

Xehed ukoll, fis-seduta tal-1 ta' Frar 2013, is-sur Edmond Galea, ufficjal fi hdan il-Lotteries and Gaming Authority, kif kienet maghrufa dak iz-zmien. Is-sur Galea beda biex ipprezenta tlett rapport, Dok. 'EG1', 'EG 2' u 'EG 32'<sup>31</sup>. Fis-seduta tat-12 ta' April 2013 rega' xehed l-imsemmi xhud fejn ipprezenta lista ta' managers sa dakinhar, lista ta' managers sa Gunju 2010 u dawk li gew itterminati<sup>32</sup>.

Xehdet ukoll Charmaine Zammit fejn ipprezentat memo interna datata 12 ta' Lulju 2010 flimkien ma' roster tal-*Managers* mill-1 ta' Lulju 2010 sal-31 ta' Lulju 2010, Dok. CZ1 u CZ2 rispettivament<sup>33</sup>.

Fl-istess seduta xehed ukoll Charles Borg fejn ipprezenta sett dokumenti dok CB1 sa CB 7, liema dokumenti huma ftehim datat 16 ta' Awwissu 2010, memo interna, ix-xiehda transkritta ta' Johann Schembri, tal-kaz numru, 2849/FM fl-ismijiet Karmenu k/a Charles Borg vs Dragonara Gaming Limited, memo interna datata 30 ta' Lulju 2010, salarju mad-Dragonara Casino Limited, u salarju ma' Dragonara Gaming Limited, rosters ta' Awwissu u Settembru 2010, u x-xiehda transkritta ta' Elizabeth Rutland, tal-kaz numru, 2849/FM fl-ismijiet Karmenu k/a Charles Borg vs Dragonara Gaming Limited<sup>34</sup>. Illi fix-xiehda taghha Elizabeth Rutland ikkonfermat li kienet saret laqgha f'Awwissu 2010 fejn hi u zewg haddiema ohra kienu inghataw il-kariga ta' *Gaming Managers*<sup>35</sup>.

---

<sup>29</sup> Seduta 28 ta' Settembru 2012, xiehda ta' David Gray, a fol. 225, tal-process (Kaz Nru: 2840).

<sup>30</sup> Ibid, a fol. 228, tal-process (Kaz Nru: 2840).

<sup>31</sup> A fol. 239, 240 u 241 tal-process (Kaz Nru: 2840).

<sup>32</sup> A fol. 269 tal-process (Kaz Nru: 2840).

<sup>33</sup> A fol. 270 sa fol 273 tal-process (Kaz Nru: 2840).

<sup>34</sup> A fol. 274 sa fol 288 tal-process (Kaz Nru: 2840).

<sup>35</sup> A fol. 288 tal-process (Kaz Nru: 2840).

Illi fis-seduta tat-12 ta' April 2013 xehdu Edmond Galea fejn ipprezenta sett Dokumenti (Dok. EG1) u komplet tixhed, in kontro-ezami, Charmaine Zammit li wiegbet ghad-domandi tar-rapprezentanta legali tar-rikorrent *nomine*.

Ix-xhud qalet li minn meta hadet l-operat tal-casino l-kumpanija Dragonara Gaming Limited, din kienet investit f'hafna teknologija u li beda jintuza hafna l-kompjuter. Dwar l-erba' rikorrenti x-xhud sostniet li xogholhom kien sostitwit bit-teknologija u li ghalhekk ma kienx hemm bzonn hafna nies u li kien hemm persuna wahda li issa kienet fil-grad ta' *General Manager*.

In oltre, x-xhud irrilevat li ma kinitx taf jekk min kien *Assistant Manager* lahaqx *Manager* peress li kinitx baqghet tahdem hemm u cioe` sal-2012. Sa dakinhar ix-xhud sahqet li kienu ghadhom bil-grad ta' *Assistant Managers*. Ix-xhud qalet li kienet tokkupa l-kariga ta' *Human Resources Executive*. Ix-xhud ikkonfermat li min kien *assistant manager* kien ha xi zieda fil-paga, u kif ukoll xi *allowances*<sup>36</sup>.

Ix-xhud sostniet li ma kinitx taghmel ir-roster tal-*managers*, hi kienet taghmel tal-haddiema li kienu jkunu responsabbli mill-imwejjed tal-loghob. Dwar meta kienu jinqaghlu xi problemi, x-xhud qalet li dawn kienu jiehdu hsiebhom *Assistant Gaming Managers* flimkien mas-*Surveillance Manager*.

Ix-xhud qalet li l-maggior parti tax-xoghol li kienu jaghmlu l-erba' rikorrenti kien spicca u dak li kien fadal kien tqassam bejn il-managers l-ohra, u li uhud minnhom kien mpjegati ma' Dragonara Casino Limited u meta ma jkunx hemm il-managers kienu jiehdu hsieb id-diretturi, u meta jkunx hemm id-diretturi kienu jiehdu hsieb l-*assistant managers*. Dawn l-*Assistant Managers* kienu certi, Elizabeth, Shane, u Charles<sup>37</sup>.

Ix-xhud Charmaine Zammit sahqet li certu xoghol bhal ma kien ta' *Cash Desk Manager* ma kienx hemm bzonn aktar u dan peress li bit-teknologija kien gie ffacilitat ix-xoghol, u dan ghax gew amalgamati f'wiehed.

L-istess ghal dak li kien jaghmel ir-rikorrent Gordon Clark, fejn il-karigi li kellu ta' *Poker Manager* u *Gaming Manager* u li sakemm kien ilha hemm ix-xhud kien jiehu hsieb kollox wiehed mill-ispetturi. Cio nonosatnte, x-xhud sahqet li l-loghba tal-poker baqghet hemm.

Ix-xhud sostniet li wara li spiccaw l-erba' rikorrenti r-rwol taghhom bdew jaghmluh l-*Assistant Managers*.

Ghad-domanda in ri-ezami x-xhud wiegbet li peress li l-*slots machines* u *cash desk* kienu flimkien dawn kienu gew separati sabiex ikun jista' jsir l-iccekjar mehtieg. Pero` l-*slots machines* gew amalgamati mall-*gaming* u l-*cash desk* mas-sezzjoni tal-finanzi.<sup>38</sup>

---

<sup>36</sup> Xiehda in kontro-ezami ta' Charmaine Zammit seduta tat-12 ta' April 2013, a fol 321 tal-process (Kaz Nru: 2840).

<sup>37</sup> Ibid a fol 324 tal-process (Kaz Nru: 2840).

<sup>38</sup> Xiehda in ri-ezami ta' Charmaine Zammit seduta tat-12 ta' April 2013, a fol 331 tal-process (Kaz Nru: 2840).

Fl-istess seduta rega' xehed Charles Borg, li spjega li kien ilu 37 sena jahdem ma' Dragonara Casino Limited u li kien jokkupa l-kariga ta' *Assistant Gaming Manager*. Ix-xhud sostna li kienet is-socjeta` ntimata li kienet waqfitu mix-xoghol u li kellu kaz pendenti quddiem it-Tribunal. Ix-xhud spjega li ftit wara lillu u lil zewg haddiema ohra kienu nghataw promozzjoni ghall-*Gaming Managers*. Ix-xhud qal li din il-promozzjoni nghatat ftit wara li s-socjeta` ntimata kienet hadet l-operat tal-Casino, u cioe` ghall-ahhar gimgha ta' Gunju 2010. Ix-xhud sostna li kienu hadu ukoll zieda fis-salarju tagghom.

Ix-xhud sosta li meta hu, u z-zewg haddiema l-ohra, Ruth Ruthland u Shane Mercieca, kienu hadu din il-promozzjoni, izda f'laqgha li kellhom ma' Johann Schembri dan kien qallhom li ghalissa se jibqghu jissejhu *Assistant Gaming Managers* peress li kien hemm il-possibilita` li l-erba rikorrenti jifthu kawza. Is-sur Borg ipprezenta ukoll ftehim (Dok. 'CB1) li kien ghamel ma' Pierre Zammit fejn hu kien inghata telefon cellulari u f'kaz li jispicca dan kellu jirritornah<sup>39</sup>.

L-istess xhud rega' xehed in kontro-ezami fis-seduta tas-26 ta' Mejju fejn irrisponda ghad-domandi tal-konsulenta legali tas-Socjeta ntimata. Ix-xhud wiegeb li hu kien ilu mpjegat hafna qabel l-erba' rikorrenti u li kien jaf kien li Stephen Thornton kien *Senior Manager*, Gordon Clark kien *Manager*, Andrew Smith *Cash Desk* u Giancarlo Vecchioni mall-magni tal-loghob (*slots machines*). Ix-xhud qal li hu kien inghata promozzjoni ghall-*Manager* mis-Socjeta` ntimata izda mas-socjeta` Dragonara Casino Limited hu kien jokkupa l-kariga ta' *Assistant Manager*<sup>40</sup>.

Ix-xhud qal li certi tibdil xorta kien baqa' jsir minn Dragonara Casino Limited bhal korsijiet ghall-impjegati u certi magni tal-loghob kienu jinbidlu ukoll.

Ix-xhud sostna li taht is-Socjeta` ntimata l-erba' rikorrenti ma tantx damu mpjegati izda sakemm kienu taht is-socjeta` Dragonara Casino Limited. Ix-xhud spjega kif kien inghata l-promozzjoni flimkien ma' tlett impjegati ohra u cioe` wara li kienu tkeccew l-erba' rikorrenti. Ix-xhud ikkonferma li kien inghata certi beneficji ohra bhal *allowance* ghall-karozza, *performance bonus*, u telefon cellulari. Ix-xhud sostna li hu flimkien mall-impjegati l-ohra li kienu nghataw il-promozzjoni kienu ser ikunu responsabbli ghall-magni tal-loghob (*slots machines*) ukoll u kif ukoll mill-imwejjed tal-loghob kif kienu qabel.

Ix-xhud baqa` jwiegeb id-domandi tal-konsulent legali tas-Socjeta` ntimata u rigward jekk kienx sar ristruttur minn Dragonara Gaming Limited, ix-xhud wiegeb li kien sar, l-aktar li kienu nbidlu hafna magni tal-loghob<sup>41</sup>.

Ir-rikorrent, Giancarlo Vecchioni, xehed permezz ta' *skype* in kontro-ezami fis-seduta tal-26 ta' Jannar 2015 fejn ir-rikorrent rega' spjega li qabel Malta hu kien hadem f'Marrakech, il-Marokk. Ix-xhud, Vecchioni spejga li fil-casino li kien jahdem hu kien hemm madwar mitejn magna tal-

---

<sup>39</sup> Xiehda ta' Charles Borg, seduta tat-12 ta' April 2013, a fol 340 tal-process (Kaz Nru: 2840).

<sup>40</sup> Xiehda in kontro ezami ta' Charles Borg, seduta tat-26 ta' Mejju 2013, a fol 406 tal-process (Kaz Nru: 2840).

<sup>41</sup> Xiehda in kontro ezami ta' Charles Borg, seduta tat-26 ta' Mejju 2013, a fol 409 tal-process (Kaz Nru: 2840).

loghob u li l-istess casino kien kbir daqs dak ta' Malta jekk mhux ftit akbar. Ix-xhud sostna li hu kien jokkupa l-kariga ta' *Slots Operation Manager*.

Ix-xhud wiegeb li s-sur Johann Schembri kellu esperjenza fil-qasam tal-loghob (*gaming*) tal-casino u li kien ukoll azzjonista tas-socjeta` Dragonara Gaming Limited, ossia s-socjeta` li kienet hadet it-tmexxija tal-Casino. In oltre, x-xhud sostna li s-sur Johann Schembri kellu *Slot Archade (gaming parlour)* illegali qabel ma dahal fis-socjeta` li kienet hadet it-tmexxija tal-casino. Ix-xhud sostna li hu flimkien mall-*managers*, u cioe` r-rikorrenti l-ohra, u David Gray kienu introducew sistema gdida *online* flimkien. Is-sur Vecchioni sahaq li l-kumpanija li kien impjegat maghha hu, ossia, Dragonara Casino Limited, ma kinitx ghamlet investimenti peress li l-licenzja taghha kienet se tiskadi.

Ir-rikorrent Vecchioni sostna li kellhom laqgha wahda mas-sur Johann Schembri u li kien gie spjegat lilhom il-mod kif kienet tiffunzjona s-sistema l-gdida, izda ftit wara l-impieg taghhom kien gie tterminat. Ir-rikorrent sostnali hu kien involut attivament fit-trasferiment tal-casino u li kien ghamel tmintax-il siegha jahdem sabiex johrog l-*slots machines* u wara li kien msejjah hu kien informat li kien tkecca mill-impieg.<sup>42</sup>

Ir-rikorrent Vecchioni kompla jirrispondi d-domandi dwar il-kompetenza f'dan il-qasam ta' xoghol (*gaming*). Dan ix-xhud spjega li kien deher rikalm fuq it-Times of Malta ghall-ingagg ta' *Slot Manager* u li sussegwentement kien gie assunt *Slot Manager* f' Novembru. Dwar is-sistema l-gdida x-xhud sostna li hu ma setax ikun jaf kif kienet u dan minhabba t-terminazzjoni tal-impjieg tieghu.

Ix-xhud spjega d-differenza bejn is-sistema moderna ghal ma' dik antika. Is-sur Vecchioni spjega d-differenza bejn is-sistema AGT (moderna) u MCC (antika). Dwar AGT hemm sistema ta' biljett li fis-sistema l-antika ma hemmx (MCC). Ix-xhud baqa' jsostni li ma kienx hemm tlett persuni li kienu jaghmlu l-istess xoxghol, ix-xhud sostna li dejjem kien hu li kien jara li kollox ikun miexi sew. Ir-rikorrent Vecchioni baqa' jinsisti li *Slot Manager* ma kienx ikollu access ghac-cifri<sup>43</sup>.

Dan ix-xhud wiegeb ukoll ghad-domandi dwar ir-reklutagg tal-haddiema u kif ukoll dwar it-tahrig tal-istess haddiema. Ix-xhud sostna li dan kien isir minnu u mir-rikorrent Andrew Smith, fejn kienu jaghmlu l-intervisti (interviews) tal-haddiema. Ix-xhud sahaq li Andrew Smith kien japprova haddiema ghad-dipartiment tal-*slots*.

Ix-xhud kompla jwiegeb domandi dwar il-mod kif il-magni tal-loghob kienu jkunu sorveljati u kif ukoll kwistjonjiet ta' qerq (*cheating*) fil-loghob, frodi u hasil ta' flus. Dwar dan kollu x-xhud sostna li hu kien responsabbli minn dawn is-sitwazzjonjiet ukoll. Ix-xhud kien responsabbli ukoll mir-roster tal-impjegati u mid-dixxiplina<sup>44</sup>.

---

<sup>42</sup> Xiehda in kontro ezami ta' Giancarlo Vecchioni, seduta tal-26 ta' Jannar 2015, a fol 220 tal-process, (Kaz Nru: 2841).

<sup>43</sup> Ibid, a fol. 228 tal-process, (Kaz Nru: 2841).

<sup>44</sup> Ibid, a fol. 233 tal-process, (Kaz Nru: 2841).

Ix-xhud baqa' jwiegeb domandi dwar il-magni l-godda u li hu ma kellux access ghac-cifri li kien ikun hemm. Dwar bdil fl-*switches* jew rikambi ohra ta' dawn il-magni tal-loghob godda, x-xhud qal li hu kien jibghat *email* lil-Awtorita` u kien jigi spettur mill-Awtorita` sabiex jirregistra dak li jkun qieghed isir.

Fis-seduta tad-disgha ta' Novembru 2015 rega' xehed ir-rikorrent Giancarlo Vecchioni u kif ukoll ir-rikorrent l-iehor Andrew Smith. Ir-rikorrent Vecchioni beda biex ikkonferma r-rwol ta' Andrew Smith u cioe` li kien dak ta' *Cash Desk Manager* u li kien relatat ma' *slots* u *Slots Floor Manager*. Ix-xhud sostna li hu kien responsabbli mid-decizjonijiet li jhejji rapport kuljum, rapport kull gimgha u kif ukoll rapport kull xahar. Ix-xhud kien jirraporta kollox lill-*General Manager* u li r-rikorrent Andrew Smith ma kienx responsabbli ghal dawn is-sitwazzjonijiet.

Dwar in-nuqqas ta' nvestment minn Dragonara Casino Limited ix-xhud wiegeb li dan sar peress li l-koncessjoni kienet ser tintemm u kif ukoll li ma kienx hemm certezza jekk il-kumpanija kinitx se tiehu l-koncessjoni sabiex tkompli bil-gestjoni tal-Casino<sup>45</sup>.

Dwar ir-rikorrent l-iehor Andy Smith, is-Sur Vecchioni sostna li dan kien responsabbli mill-haddiema li kienu mall-magni tal-loghob u meta kien ikun hemm xi problemi mall-klijenti hu jew is-sur Smith kienu jaraw kif issolvu dawn il-problemi. In oltre, x-xhud sahaq li s-Socjeta` ntimata qatt ma kienet offrietlu alternattiva ta' xoghol iehor.

Ix-xhud sostna li hu kien lest li jaccetta salarju b'50% anqas milli kellu, u dan minhabba ragunijiet familjari u logistici<sup>46</sup>.

Ix-xhud ikkonferma li hu, qabel kien gie Malta, kien hadem ghal sitt snin gewwa Marrakech u li kellu l-istess salarju li kellu Malta, u li s-salarju prezenti li ghandu gewwa Marrakech huwa simili ghal dak li kellu Malta.

Dwar Charles Borg ix-xhud sahaq li dan ma kellux l-istess grad tieghu izda dan kien *Floor Manager* u li bhala *supervisor* kellu lir-rikorrent l-iehor Stephen Thornton. Dwar is-sistema li tithaddem bla flus (cash), ix-xhud sostna li xorta hemm bzonn l-intervent uman u dan peress li hemm bzonn dik l-interazzjoni (*interaction*) bejn il-klijent, specjalment meta klijent ma jkunx qieghed jifhem il-loghba, u ghalhekk ikun hemm bzonn min ifiehem lill-klijent dwar dik il-loghba.

## Trattazzjoni Finali

Iz-zewg rapprezentanti legali tal-partijiet kontendenti f'din il-kwistjoni ta' xoghol ipprezentaw zewg noti ta' osservazzjonijiet, in-nota tar-rikorrenti *nomine* giet intavolati fir-Registru tat-Tribunal fit-13 ta' Frar 2018 u n-nota ta' sottomissjonijiet tas-Socjeta` ntimata giet ipprezentata fis-27 ta' Marzu 2018.

---

<sup>45</sup> Xiehda in kontro ezami ta' Giancarlo Vecchioni, seduta tad-9 ta' Novembru 2015, a fol 244 tal-process, (Kaz Nru: 2841).

<sup>46</sup> Ibid, a fol. 247 tal-process (Kaz Nru: 2841).



Illi fin-nota ta' osservazzjonijiet tar-rikorrenti *nomine* gie kkunsidrat li t-terminazzjoni tal-erba' rikorrenti kienet kawza ta' ristrutturazzjoni fil-grad manigerjali. Fl-imsemmija nota tar-rikorrenti ssir riferenza ghax-xiehda ta' Charmaine Zammit fejn din ix-xhud saqet li din it-terminazzjoni saret peress li kienu gew investiti hafna flus f'teknologija gidida.

Cio nonostante fin-nota gie rrimarkat li din ix-xhud (Zammit) in kontro-ezami, meta giet mistoqsija liema kienu l-karigi li kienu gew *phased out*, din ix-xhud irrispondiet b'mod kontradittorju, u dan peress li l-ewwel qalet li kien hemm persuna wahda (*Gaming Manager*) li tiehu hsieb *s-slots machines* u l-imwejjed tal-loghob, u sussegwentment wiegbet li kien hemm diversi *Assistant Managers* li kienu jiehdu hsieb. In oltre, gie ukoll osservat li l-persuni li kienu jokkupaw il-kariga ta' *Assistant Managers* dawn kienu inghataw zieda fil-paga u kif ukoll certi beneficcj, bhal telefon cellulari<sup>47</sup>.

Fin-nota tar-rikorrenti nomine ssir referenza ghal dak li xehed Carmelo Borg li kien impjegat mall-Casino ghal 37 sena. Ir-rikorrenti jsostnu, fin-nota taghhom, li dan ix-xhud ikkonferma li kien jokkupa l-kariga ta' *Assitant Manager* ma' Dragonora Casino Limited u li kien inghata promozzjoni ghal *Gaming Manager* mis-Socjeta` ntimata, flimkien ma' zewg impjegati ohra, Elizabeth Rutland u Shane Mercieca, u dan wara li s-Socjeta` Dragonara Gaming Limited hadet il-koncessjoni tal-Casino.

Fl-imsemmija nota tissemma' x-xiehda ta' Pierre Zammit li ukoll kien inghata promozzjoni ta' *Casino Director* mis-socjeta`ntimata. Dan ix-xhud, isostni r-rikorrenti *nomine* fl-imsemmija nota, li l-introjtu tal-Casino kien naqas peress li kien fetah casino iehor fis-sena 2006. Dan ix-xhud jirrileva ukoll s-socjeta` Dragonara Casino Limited ma kinitx ghamlet investimenti fit-teknologija u li dan il-fattur ukoll ikontribwixxa sabiex ikun hemm nuqqas ta' dhul ghall-Casino. Dan ix-xhud skont ir-rikorrenti nomine, naqas milli jikkonferma jew jirrigetta jekk l-investment fit-teknologija mis-socjeta` ntimata kienx affettwa lill-erba' rikorrenti b'tali mod li l-karigi taghhom kienu gew *redundant*.

Illi dwar persuni ohra, ix-xhud, Pierre Zammit, ma kienx f'pozizzjoni li jiddikjara jekk dawn kinux gew promossi ghal grad ta' *manager* izda kkonferma li hekk kienu deskritti fuq *ir-roster sheet*.

In oltre, gie osservat mir-rikorrenti *nomine* li dan ix-xhud meta gie mistoqsi dwar l-impjeg li kien inghata li diversi persuni, u dan fiz-zmien wara li kien gie tterminat l-impjeg tal-erba' rikorrenti, fosthom Svetlana Bukova u Karen Hansford, dan ix-xhud wiegeb li dwar Karen Hansford ma kien jaf xejn u dwar Bukova li din kienet *Player Development Manager*. Fin-nota tar-rikorrent *nomine* ssir referenza ghad-dokumentazzjoni tal-E.T.C., li z-zewg impjegati, ossia Svetlana Bukova giet impjegata bhala *Operations Manager* b'effett mid-9 ta' Novembru 2010, u Karen Hansford giet impjegata bhala *Gaming Floor Manager* b'effett mit-8 ta' Lulju 2010<sup>48</sup>.

---

<sup>47</sup> Nota ta' osservazzjonijiet tar-rikorrenti nomine, a fol 302 tal-process (Kaz Nru: 2841).

<sup>48</sup> Ibid, a fol 303 tal-process (Kaz Nru: 2841).

Illi dwar ix-xieghda ta' Johann Schembri, ir-rikorrenti *nomine*, fin-nota taghhom, jsostnu li dan ix-xhud kien ta' biss opinjonijiet tieghu dwar in-nuqqas ta' staff, u li beda jirreferi ghall-fatturi ohra meta dan gie mistoqsi dwarhom. In oltre, dan ix-xhud ikkonferma in kontro-ezami li kienu gew impjegati persuni godda flok l-erba' rikorrenti, izda b'paga inqas minn taghhom.

Di piu', gie osservat mir-rikorrenti *nomine*, li dan ix-xhud ikkonferma li xorta kien hemm bzonn xoghol ta' supervizjoni, liema xoghol kien isir mill-*Managers* li kien gew *redundant*.

In oltre, dan ix-xhud ikkonferma ukoll li kienu nghataw promozzjonijiet lil xi uhud mill-*Assistant Managers* wara t-terminazzjoni tal-impieg tal-erba' rikorrenti u xi *managers* ohra. In oltre, r-rikorrenti *nomine* qatt ma gew offruti xi mpjeg iehor fi hdan il-kumpanija, nkluż kariga anqas fil-grad<sup>49</sup>.

Dwar dak li xehed David Gray gie osservat mir-rikorrent *nomine*, illi meta kienet se tinghata l-koncessjoni lill-entita` l-gdida, ossia, s-Socjeta` ntimata, kien gie assigurat mill-MIMCOL li l-impjegati kienu ser jinzammu mill-operaturi l-godda. Ir-rikorrenti *nomine* jsostni, fin-nota tieghu, li dan ix-xhud iddikjara li l-karigi tal-erba' rikorrenti ma setghu qatt jkunu aboliti, u dan peress li xorta kien mehtieg li kemm il-haddiema u kemm in-negozju kellhom bzonn ikunu mmaniggjati. Ir-rikorrent *nomine* rrimarka ukoll dwar dak li xehed David Gray, ossia dwar il-fatt li qabel il-koncessjoni il-*work force* kienet gia tnaqqset. In oltre, kompli dan ix-xhud, il-persuni li kien hemm kienu nies professjonali u kompetenti f'dan il-qasam. Ir-rikorrenti *nomine* rrimarka ukoll li dan ix-xhud sahaq li r-raguni il-ghaliex ma kienx sar immodernizzar mis-socjeta` Dragonara Casino Limited kienet peress li l-koncessjoni kienet ser tittermina<sup>50</sup>.

Illi fil-konsiderazzjonijiet ta' dritt u apprezzament tal-fatti r-rikorrenti *nomine*, fin-nota tieghu jaghmel referenzi ghal diversi punti legali li gew issollewati matul is-smiegh ta' din il-kwistjoni ta' xoghol.

Illi l-ewwel konsiderazzjoni kienet dwar il-prokura li nghata Dr. Jeremy Debono sabiex jirraprezenta lir-rikorrenti f'din il-kwistjoni ta' xoghol, u li r-rikorrenti *nomine* jaghmel referenza ghall-fatt li r-rikorrent xehed in kontro-ezami permezz ta' *video conferencing*. Ir-rikorrenti *nomine* jirreferi ukoll ghad-dispozizzjonijiet tal-ligi li huma applikabbli ghal din il-kwistjoni ta' xoghol u jiccita l-artikoli 37 u 38 tal-Kap 452 u kif ukoll il-Legislazzjonijiet Sussidjarji 452.80 u 452.85.

Illi r-rikorrenti *nomine* fin-nota tieghu jaghti r-ragunijiet tieghu il-ghaliex il-linja difenzjonali tas-socjeta` ntimata ma treggix u dan b'referenza ghal-*proviso* ta' artikolu 5 (2) tal-Legislazzjoni Sussidjarja 452.85<sup>51</sup>.

Ir-rikorrenti *nomine* jishaq li l-erba rikorrenti gew itterminati mill-impieg b'effett immedjat permezz ta' ittra datata 18 ta' Gunju 2010. Mill-banda l-ohra kemm Johann Schembri u kemm

<sup>49</sup> Nota ta' osservazzjonijiet tar-rikorrenti *nomine*, a fol 304 tal-process (Kaz Nru: 2841).

<sup>50</sup> Ibid, a fol 305 tal-process (Kaz Nru:2841).

<sup>51</sup> Ibid, a fol. 306 tal-process (Kaz Nru: 2841).

Nicholas Rowland, fix-xiehda tagghom, iddikjaraw li huma kienu ltaqghu mall-impjegati tal-Casino ftit jiem qabel it-trasferiment. Iz-zewg xhieda kienu lmentaw li ma kienux inghataw informazzjoni adegwata dwar l-operat tal-Casino.

Ir-rikorrenti *nomine* jaghmel referenza ghal dawk l-impjegati li kienu b'kariga ta' *Assistant Managers* mas-socjeta` Dragonara Casino Limited, u li nghataw promozzjoni ghall-*Managers* immedjatament wara t-terminazzjoni tal-erba' rikorrenti mis-socjeta` ntimata. Ir-rikorrenti *nomine* jsemmi li fost dawk li kienu nghataw il-promozzjoni kien hemm Carmelo, sive Charles Borg<sup>52</sup>.

Ir-rikorrenti *nomine* ukoll jishaq fin-nota tieghu ghall-fatt, u dan ghal kuntrarju ghal dak allegat mis-socjeta` ntimata, li kien hemm sejha ghall-ingagg ghal *Director of Operations* u *Player Development Manager*, u li kienu gew impjegati zewg persuni godda, Svtelana Bukova u Karen Hansford, it-tnejn fi gradi manigerjali. Ir-rikorrent *nomine* jargumenta li dan hu kollu loghob bl-appellativi u titoli, kemm ghall-irwoli u kemm ghall-karigi bl-intendiment li jissostitwixxu lill-erba' rikorrenti.

In oltre, r-rikorrenti *nomine* jishaq li hu qatt ma nghata l-opportunita mis-socjeta` ntimata li juri l-kapacitajiet tieghu fix-xoghol tieghu u ghalhekk l-istess ntimata ma tistax targumenta li r-rikorrenti *nomine* ma kienx kapaci fix-xoghol tieghu, jew xoghol iehor fi grad iehor.

Ir-rikorrenti *nomine* jaghmel referenza ukoll ghall-fatt li kien hemm fatturi ohra u li kienu fatturi esterni u estranei ossia, l-ftuh ta' casino iehor f'Malta u b'hekk zdiedet il-kompetizzjoni f'dan il-qasam, u li dan kollu kkontribwixxa sabiex ikun hemm nuqqas ta' dhul ghall-istess Casino.

Illi fl-istess nota ta' osservazzjonijiet, ir-rikorrenti *nomine*, jaghmel diversi referenzi ghall-kazistika dwar dan is-suggett in materja. Fin-nota hemm referenza ghad-decizjoni tal-Kwistjoni ta' Xoghol, deciza fl-1 ta' Lulju 2011 bejn, David D'Anastas u Thermoplastics Limited, fejn gie kkonsidrat li sabiex haddiem ikun meqjus *redundant* li ma jkunx hemm xoghol u mhux ix-xoghol tieghu jinghata lill-terzi. In oltre, ssir referenza ghall-kwistjoni ta' xoghol bejn Mario Psaila vs Melita p.l.c. deciza mill-Qorti tal-Appell fis-26 ta' Gunju 2012. F'din is-sentenza hemm riportat li posizzjoni meta tinghata lis-sostitut ta' dik il-persuna li jkun gie ddikjarat *redundant*, dik il-posizzjoni lanqas hemm il-htiega li tkun identika, izda sufficjenti li tkun simili ta' dik il-posizzjoni<sup>53</sup>.

In oltre, r-rikorrenti *nomine* jishaq dwar il-*quantum* ta' kumpens li ghandu jinghata minhabba din it-terminazzjoni li hu jqis li kienet ingusta u dan peress li hu, flimkien ma' familta, kellu jemigra lejn Marrakech, il-Marokk, fejn sab impjeg fil-5 ta' Awwissu 2010. In oltre, l-istess rikorrent *nomine* jissottometti li ghandu €400 fix-xahar circa anqas minn dak li kellu Malta, u kif ukoll zieda konsideroveli ghall-ispejjez tal-ghixien u kif ukoll spejjez tal-edukazzjoni ta' uliedu, li zdiedu madwar tlett darbiet aktar milli kellu Malta<sup>54</sup>.

---

<sup>52</sup> Ibid a fol. 307 tal-process (Kaz Nru: 2841).

<sup>53</sup> Nota ta' osservazzjonijiet tar-rikorrenti *nomine*, a fol 310 tal-process (Kaz Nru: 2841).

<sup>54</sup> Ibid a fol. 310 tal-process (Kaz Nru: 2841).

In oltre, r-rikorrent nomine jishaq fin-nota tieghu li, flimkien mall-familja tieghu, qieghed jghix f'pajjiz Gharbi u li dan affettwa l-kwalita` u l-livell tal-ghixien tieghu.

In-nota ta' sottomissjonijiet tas-Socjeta` ntimata tibda billi taghmel enfazi li d-diretturi tas-socjeta` ntimata huma negozjanti fl-industrija tal-loghob kemm lokalment u kemm internazzjonalment.

Is-Socjeta` ntimata tirrimarka fuq l-istat fqir tal-Casino fl-2010 u li kien hemm telf eccessiv u dan stante li ma kienx sar investment fir-rizorsi u l-innovazzjoni u dan peress li kien hemm it-terminazzjoni li kienet imminenti. Illi dan kollu wasal sabiex l-operatur il-gdid, ossia, s-socjeta` ntimata kellha taghmel investimenti kbar u dan sabiex il-casino jerga' jiehu l-hajja u jkun kompetittiv.

Fl-imsemmija nota ssir referenza ghall-erba' rikorrenti u li r-rwol taghhom ma kienx jikkombaca mall-organizazzjoni u r-ristrutturar gdid li kien qieghed isir fil-Casino. In oltre, ekonomikament, u ghal din ir-raguni kellhom l-impieg itterminat, l-erba' rikorrenti kellhom salarji ta' circa €500,000 fis-sena u kien ta' piz ghas-socjeta` ntimata. Di piu', r-rwol tal-erba' rikorrenti gie asorbit mid-diretturi u l-azzjonisti stess, u dan peress li kellhom l-esperjenza mehtiega fl-industrija tal-loghob<sup>55</sup>.

Is-Socjeta` ntimata tibbaza l-argument taghha dwar dak li hemm stipulat fil-*proviso* ta' artikolu 5 (2) tal-Legislazzjoni Sussidjarja 452.85, u cioe` Regolamenti dwar il-Harsien tal-Impjiegi fit-Trasferimenti ta' Negozju (TUPE). L-intimata tishaq li tkeccija ghal ragunijiet ta' natura ekonomika, teknika, jew sabiex isir organizazzjoni hija accettabbli. Is-Socjeta` ntimata tillanja li r-rikorrenti *nomine* flimkien mar-rikorrenti l-ohra kellhom salarji stravaganti kellu circa €100,000 annwi bhala paga fis-sena 2010.

Fin-nota taghha s-Socjeta` ntimata tissottometti li r-rikorrent Vecchioni kien lest li jaccetta salarju ta' nofs dak li kellu meta kien mistoqsi in kontro-ezami u wara li kien gia mpjegat f'casino gewwa Marrakech, il-Marokk.<sup>56</sup> Is-Socjeta` ntimata tinsisti li dan huwa kaz ta' terminazzjoni minhabba ri-organizazzjoni kumplessa u t-terminazzjoni saret stante r-ragunijiet ekonomici, teknici u organizzattivi<sup>57</sup>.

Fin-nota ta' sottomissjonijiet taghha, s-Socjeta` ntimata, taghmel referenza ghax-xiehda ta' diversi persuni li xehdu f' din il-kwistjoni ta' xoghol li kkonfermaw li kien hemm bzonn li jsir ristrutturar fil-Casino.

In oltre, ssir referenza ghall-affidavit tal-erba' rikorrent *nomine* u gie sottomess li dawn huma identici. Is-Socjeta` ntimata, fin-nota taghha, ssostni li l-kaz in dezamina ma ghandux jigi pparagunat ma' fabrika tal-ghamara jew xi hanut. L-operat ta' Casino jinvolvi nvestimenti ta'

---

<sup>55</sup> Nota ta' sottomissjonijiet tas-Socjeta` ntimata, a fol. 313 tal-process (Kaz Nru: 2841).

<sup>56</sup> Xhieda in kontro-ezami ta' Giancarlo Vecchioni seduta tad-9 ta' Novembru 2015.

<sup>57</sup> Nota ta' sottomissjonijiet tas-Socjeta` ntimata, a fol. 312 tal-process (Kaz Nru: 2841).

miljunu kbar u huwa propju dan li l-erba' rikorrenti ma fehmux. In oltre, gie sottomess li l-erba' rikorrenti kellu xoghol irduppjat u l-erba' li huma kienu jaghmu x-xoghol ta' xulxin.

Di piu', gie rilevat fin-nota tal-intimata li l-erba' rikorrenti ppretendew li jigi moghti lilhom rwol gdid meta fil-verita kein hemm biss tlett rwoli, ossia, *Player Development Manager, Gaming Manager, Operations Manager*.

L-intimata spjegat dawn ir-rwoli wiehed wiehed, fejn ghar-rwol ta' *Player Development Manager* gie sottomess li dan ma kienx biss limitat biss ghall-imwejjed tal-loghob jew ghall-*slots machines* izda kien jehtieg esperjenza f' *marketing* fuq livell internazzjonali. Dan ir-rwol kien gie kopert minn Pierre Zammit speċjalment ghall-*marketing* u li sussegwentment kien irrizenja u li kif semmiet ix-xhud, Charmaine Zammit, dan ir-rwol kien ukoll jinkorpora fih dak ta' *Junkit Manager*. In oltre, sussegwentment dan ir-rwol kien gie fdat lil Svetlana Bukova. Is-Socjeta` ntimata ssostni li r-rikorrent *nomine* ma kellux l-esperjenza mehtiega ghal dan ir-rwol u dan stante li kellu biss esperjenza tal-magni tal-*slots*, liema sistema kienet skaduta<sup>58</sup>.

Gie ukoll rilevat li l-persuni li kienu gew promossi ghall-karigi ta' *managers (Gaming Manager)* kienu kollha subordinati tar-rikorrenti *nomine*.

Dwar ir-rwol ta' *Operations Manager* gie sottomess li wara li David Gray, ossia l-*General Manager* ta' Dragonara Casino Limited kien spicca qabel dahlet is-Socjeta` ntimata, kien okkupa din il-kariga Johann Schembri, li kien ukoll direttur u azzjonist tas-Socjeta` ntimata. Is-Socjeta` ntimata f'dan ir-rigward targumenta li persuna li kien responsabbli ghal erba' mwejjed tal-loghob ma kienx il-persuna idonea li jiggestixxi l-Casino kollu.

Fl-istess nota ssir referenza ghal dak li kien introdott mis-socjeta' Dragonara Gaming Limited fejn sar investiment sabiex il-Casino jkun aktar modern u kompetittiv. Dan wassal sabiex ikun hemm dipartiment wiehed li nkorpora fih zewg dipartimenti li kien hemm qabel. F'dan ir-rigward issir referenza ghax-xiehda ta' Charles Borg, fejn xehed li issa kellhom x'jaqsmu mas-slots u mal-imwejjed, meta qabel kellu x'jaqsam biss mall-imwejjed tal-loghob<sup>59</sup>.

Is-socjeta` ntimata, fin-nota taghha, tissottometti li l-*Assistant Managers/ Gaming Managers* gew promossi ghal grad ta' *Managers*, u dan peress li r-rwol kien baqa' l-istess ghal dak ta' qabel. Id-differenza li kellhom l-imsemmija managers il-godda kienet ir-responsabbilita` tal-*slots machines* u ghal din ir-reponsabbilita` kienu zdiedu sitt mitt Ewro (€600) fis-sena fil-paga. Is-socjeta` ntimata targumenta li b'hekk kien hemm aktar efficenzja fl-amministrazzjoni tal-casino u dan anke tenut kont tad-daqs tal-Casino.

Fl-istess nota jigu ribattuti l-argumenti tar-rikorrent Vecchioni, li l-istess rikorrent ghamel fl-affidavit tieghu, datat 3 ta' Marzu 2011 u pprezentat fir-Registru tal-Qorti fl-10 ta' Marzu 2011. Il-kontro argumenti tas-Socjeta` ntimata jirrigwardjaw problemi dwar l-*istaff* u li taht is-socejta`

<sup>58</sup> Nota ta' sottomissjonijiet tas-Socjeta` ntimata, a fol. 316 tal-process (Kaz Nru: 2841)

<sup>59</sup> Ibid, a fol. 317 tal-process (Kaz Nru: 2841).

ntimata kienu gew assorbit mill-*Human Resources* u l-ilmenti kienu jigu ndirrizati li *Managers* promossi.

Dwar it-tmexxija tad-dipartiment li kien responsabbli ghalih Vecchioni, u li hu kien jassigura li jimxi kollox sew, gie ribattut li din kienet responsabbilita` tieghu bhala *Slot Operations Manager*, u f`sitwazzjonijiet akbar ta' Johann Schembri, ossia d-direttur tas-Socjeta` ntimata.

Fir-rigward tal-obbligi ta' Vecchioni dawn kienu ukoll isiru minn Andrew Smith, u li taht is-socjeta` ntimata kien sar merger taz-zewg dipartimenti f`dipartiment wiehed, fejn id-dipartiment tal-*slots* gie abolit u sar dipartiment tal-*Gaming*. Fin-nota taghha s-Socjeta` ntimata ssostni li dan ix-xoghol beda jsir minn *manager* wiehed u ghalhekk ix-xoghol ta' Vecchioni ma mkienx hemm bzoznu aktar<sup>60</sup>.

Is-Socjeta` ntimata sostniet li Vecchioni kellu biss esperjenza fuq il-magni u mhux fuq loghob differenti tal-imwejjed, u ghalhekk ma kellux esperjenza necessarja ghal-loghob tal-imwejjed.

Is-Socjeta` ntimata tissottometti li fl-affidavit tieghu, r-rikorrenti *nomine*, sostna li hu kien janalizza l-operat u s-success ta' kull magna, liema xoghol kien jaghmlu ukoll Andrew Smith u li sussegwentement dan ir-rwol gie assunt mid-diretturi u l-azzjonisti, u dan stante l-esperjenza li kellhom fl-industrija<sup>61</sup>.

Dwar il-kwistjonijiet ma' klijenti minhabba *cash* li kien jidhol fil-magna u li ma taghtix flus, is-Socjeta` ntimata tishaq li ir-rwol tieghu kien gie abolit u dan peress li s-Socjeta` ntimata ma toperax bil-flus kontanti (*cash*). In oltre, ssir referenza ghad-dokumentazzjoni li ezebixxa Johann Schembri fejn jikkonfermaw li ma gewx impjegati ohra ghajr f'oqsma ohra fejn ir-rwoli taghhom kienu ghal kollox godda u li l-istess Vecchioni ma kellu l-ebda esperjenza fihom u ghalhekk ma kienx jikkwalifika<sup>62</sup>. Dwar il-konformita` legali (*legal compliance*), is-Socjeta` ntimata rribattiet, li l-impjegati li kienu jkunu fis-sular tal-loghob kienu jindirizzaw dawn il-problemi meta kien ikun hemm il-viziti mill-ufficjali tal-Awtorita dwar il-Loghob. In oltre, meta l-Awtorita` kienet taghmel talbiet aktar specifici dawn kien jintbaghtu bil-miktub mill-*General Manager*, David Gray. Is-Socjeta` ntimata f'dan ir-rigward taghmel referenza ghal dak li qal Stephen Thornton fix-xiehda tieghu.

Dwar ir-rwol ta' Vecchioni, u dan skont l-affidavit ta' Johann Schembri u x-xiehda tieghu tas-6 ta' Lulju 2012, stante li d-dipartimenti tal-imwejjed u tal-magni (*slots*) gew amalgamati u saru dipartiment wiehed, ix-xoghol gie assorbit mill-impjegati li kienu gia mpjegati mas-Socjeta` precedenti (DCL). In oltre, barra din l-amalgamazzjoni kien hemm ukoll motivi ekonimici u dan peress li d-diretturi kienu esperti fil-kamp in dezamina<sup>63</sup>.

---

<sup>60</sup> Ibid, a fol. 319 tal-process (Kaz Nru: 2841).

<sup>61</sup> Nota ta' sottomissjonijiet tas-Socjeta` ntimata, a fol. 322 tal-process (Kaz Nru:2841).

<sup>62</sup> Ibid, a fol. 323 tal-process (Kaz Nru: 2841).

<sup>63</sup> Ibid, a fol. 324 tal-process (Kaz Nru:2841).

In oltre, ssir referenza ghax-xiehda ta' Stephen Thornton fejn dan ukoll kien ippretenda li jigi assunt bhala *Slots Manager* ukoll. Is-Socjeta` ntimata ssostni li dan jikkonferma li kien hemm diversi mpjegati li li kellhom l-istess rwol.<sup>64</sup>

Fin-nota tas-Socjeta` ntimata jigi rilevat x'tip ri-strutturar sar u dan kif spjega Johann Schembri fix-xiehda tieghu. Schembri jsemmi li hu kellu access ghal-lista tal-impjegati u kif ukoll ghall-paga taghhom u li x-xoghol ta' Vecchioni kien gie assorbit minn haddiema ohra<sup>65</sup>.

In oltre, fin-nota ta' sottomissjonijiet jsir pargaun bejn il-paga tal-erba' rikorrenti u dawk tal-haddiema l-ohra fejn Johann Schembri jaghmel paragun bejn il-paga tal-*General Manager* li kienet madwar €200,000 fis-sena u l-paga tal-persuna li jmexxi id-Dipartiment tal-Finanzi, li kienet dik ta' €16,000 fis-sena.

In oltre, ssir referenza fl-imsemmija nota, ghal mod kif it-teknologija li giet introdotta kienet iffacilitat l-processi li kienu jsiru b'mod manwali. Johann Schembri jispijega li decizjonijiet li kienu jiehdha l-erba' managers, ossia r-rikorrenti *nomine*, kien bdew jittiehdha mid-diretturi tas-socjeta` ntimata, u li kienu ukoll azzjonisti b'esperjenza fil-qasam tal-loghob<sup>66</sup>.

Is-Socjeta` ntimata targumenta, fin-nota taghha, li dak li ghamlet ghamlitu stante l-kompetizzjoni fil-qasam tal-loghob u kellha tadopera mezzi moderni sabiex tikkompeti kemm fuq livell lokali u kemm fuq livell internazzjonali.

Dwar l-applikazzjoni u interpretazzjoni tar-regolamenti dwar it-trasferiment ta' negozju, s-socjeta` ntimata, fin-nota taghha, ssostni li d-difiza tagha hija bbazata fuq id-Direttiva tal-Unjoni Ewropeja 2001/23EC, precizmanet fuq artikolu 4 (1). Is-Socjeta` ntimata tishaq li hemm zewg elementi essenzjali li jridu jissussistu flimkien, ossia dak ekonomiku, tekniku u organizzazzjoni li jinvolvu bidliet fin-nies li jkunu jahdmu (*work force*).

Fin-nota ssir referenza ghal kaz Tabachnik u kif ukoll ghall-kaz Christel Schimdt V spar und Leihkasse der fruheren Amter Bordesholm, Kiel und Cronshage, liema kazi jitrattaw sitwazzjonijiet simili ghal kaz in dezamina. Is-Socjeta` ntimata a bazi ta' dawn id-decizjonijiet issostni li min ikun ha l-gestjoni ta' negozju ma jistax ikun imxekkel milli jaghmel ristrutturar u organizzazzjoni tan-negozju li jkun akkwista<sup>67</sup>.

Fin-nota ta' sottomissjonijiet taghha l-intimata targumenta li dawn it-terminazzjonijiet saru a bazi tar-ri-organizzar li kien sar fil-Casino. In oltre, ssir referenza ghall-artikolu 4 tar-Regolament li jitratta dwar ir-raguni tar-terminazzjoni tal-impjegat u dan minhabba bidla sostanzjali fil-kondizzjonijiet tax-xoghol li jkunu ghad-detriment tal-impjegat. F'dan il-kaz min ihaddem (*employer*) ikun meqjus li jkun responsabbli ghal tali terminazzjoni. F'dan ir-rigward is-Socjeta` ntimata tishaq li r-rikorrent *nomine* ma setax jinghata l-istess rwol tal-*managers*, l-ohra u dan

<sup>64</sup> Ibid, a fol. 324 tal-process (Kaz Nru: 2841).

<sup>65</sup> Ibid, a fol. 325 tal-process (Kaz Nru: 2841).

<sup>66</sup> Ibid, a fol. 325 tal-process.

<sup>67</sup> Ibid, a fol. 326 tal-process (Kaz Nru: 2841).

peress li kien hemm diskrepanza fil-paga, ossia ta' terz ta' dak li kien jippercepixxi annwalment ir-rikorrent *nomine*.

Dan kollu kien jaghti lok ghall-diskriminazzjoni mall-Managers l-ohra li kieku s-Socjeta` ntimata zammet lir-rikorrent *nomine* bl-istess kondizzjonijiet li kellu, u dan apparti r-regola applikata fil-proceduri ta' *redundancy*, fejn min ikun dahal l-ahhar ikun l-ewwel li jitkecca (*last in, first out*), issottomettiet l-intimata fin-nota taghha.

Fl-istess nota ta' sottomissjonijiet hemm ukoll referenza ghd-decizjoni moghtija mill-Qorti Ewropeja, u cioe` Kaz Numru:C-422/14, fl-ismijiet Cristian Pujante Rivera v Gestora Clubs Dir, SL, Fondo de Grantia Salarial, fejn haddiem kien meqjus *redundant* fuq decizjoni mehuda b'mod unilaterali minn min ihaddem (*employer*) kienet tinkwadra ghal dak li jistipula s-sub-inciz wiehed ta' artikolu wiehed (1(1)) tad-Direttiva (2001/23EC)<sup>68</sup>.

Is-Socjeta` ntimata fin-nota ta' sottomissjonijiet taghha taghmel paragon bejn l-operat precedenti, ossia minn Dragonara Casino Limited, u dak prezenti, u cioe` l-operat tal-intimata. Is-socjeta` ntimata sostniet li permezz tar-ristrutturar li ghamlet kienet bdiet taghmel il-profitti. In oltre, s-socjeta` ntimata kellha fi hdanha azzjonisti li kellhom esperjenza fl-industrija tal-loghob, u dan kuntrarjament ghal dak li kien hemm qabel, fejn l-azzjonisti kellhom jimpjegaw persuni, b'salarji ezorbitanti sabiex jamministraw l-Casino. Di piu', l-Casino kien qieghed jigi gestit b'sistema antikwata li mhux talli ma kinitx qieghda thalli l-ebda profitt, izda addirittura kienet qieghda tahdem b'telf sostanzjali<sup>69</sup>.

Fl-istess nota ssir referenza ghal 'Dok. EG1', fejn hemm riportat li l-rwol tar-rikorrent kien baqa' inezistenti bejn is-snin 2010 u 2017, u dan nonostante r-rizenja u terminazzjoni ta' zewg managers li kellhom salarju ta' €28,000 annwi, terz tas-salarju tar-rikorrenti *nomine*.

In-nota tas-Socjeta` ntimata taghlaq bi bran mix-xiehda ta' Ivan Falzon, u li f'dak il-perjodu kien Chairman tal-kumpnija MIMCOL, fejn jaghti spjeazzjoni x'jigri f'sitwazzjonijiet meta jkun hemm bdil fl-operat ta' azjenda kummercjali u l-isfidi li din issib quddiemha sabiex tibqa' kompetittiva, spezialment bir-ristrutturar li jkun hemm bzonn li jsir<sup>70</sup>.

### **Konsiderazzjoniet tat-Tribunal Industrijali**

Illi l-kwsitjoni ta' xoghol in dezamina tittratta sitwazzjoni fejn sar bdil fl-operat tal-Casino tad-Dragonara u dan wara li kien hemm sejha ghall-offerti fejn l-ahjar offerent, Dragonara Gaming Limited, hadet il-gestjoni tal-isteess Casino.

---

<sup>68</sup> Ibid, a fol. 327 tal-process (Kaz Nru: 2841)..

<sup>69</sup> Nota ta' sottomissjonijiet tas-Socjeta` ntimata, a fol. 330 tal-process (Kaz Nru. 2841).

<sup>70</sup> Ibid, a fol. 331 tal-process (Kaz Nru.2841).



Illi kif jidher car mill-atti processwali, ossia d-diversi xhieda li taw verzonijiet totalment diametrikament differenti minn xulxin, din il-kwistjoni ta' xoghol tippernja jekk id-decizjoni tat-terminazzjoni tal-erba' rikorrenti nomine kinitx gusta jew le.

It-Tribunal jinnota li kollox beda meta s-Socjeta` ntimata hadet it-tmexxija tal-Casino taht l-amministrazzjoni taghha fis-15 ta' Gunju 2010 b'effet mis-16 ta' Gunju 2010 l-haddiema kollha gew trasferiti mas-Socjeta` ntimata taht l-istess kundizzjonijiet ta' mpjieg li kellhom.

Illi sussegwentement permezz ta' ittra datata 18 ta' Gunju 2010, r-rikorrenti nomine, flimkien ma' tlett managers, ohra kienu nformata li l-impjieg taghhom kien qieghed jigi tterminat b'effett immedjat u dan minhabba ristrutturar fil-livell manigerjali.

It-Tribunal jinnota li s-Socjeta` ntimata tibbaza l-argument tat-terminazzjoni tal-erba' rikorrenti nomine fuq sitwazzjoni ta' *redundancy*. Illi f'dawn it-tip ta' sitwazzjonijiet l-awtur Norman Selywen jghid is-segwenti:

*“Potentially, ‘economic, technical or oraganisational reasons’, is a wide concept, but it is generally a restricted meaning. In Wheeler v Patel, the EAT held that an economic reason entailing a change in the workforce must relate to the conduct of the business concerned, so that the transferor’s attempt to obtain a higher price for sale by acceding to the demands of the transferee to dismiss the workforce does not constitute an economic reason. An earlier decision to the contrary (Anderson v Dalkeith Engineering Ltd) has been disapproved (see Gateway Hotels Ltd v Steward). But a redundancy dismissal brought about solely to obtain a contract is an ETO reason, and is not analogous to a dismissal brought about solely to obtainna best price for the business (Whitehouse v Charles Blatchford & Sons Ltd). If the transferee does not need the transferor’s worforce, so that a redundancy situation is produced, this is within reg 7 (2) (Meikle v McPhail). If, on the transfer of business, employees are dismissed for reason of redundancy without the transferor being contractually required to do so, this will be evidence of the unfairness of the dismissals (Lister v Forth Dry Dock and Engineering Co Ltd, see paras 9.3 and 9.34). Even when there is an ETO reason which results in redundancies, the employer concerned must still act fairly in treating that reason as a sufficient reason for the dismissal (Gibson v Ciro Citterio). The standard way of dealing with redundancies must be followed, that is, fair selection procedures, search for alternatives, full consultation with the workforce and their represantives, etc.*

*The decision must be one made on the need to entail changes in the workforce. Generally, this could be a change in the number of employees employed, or a change in the functions of those employed. Thus if whole job contents have to be changed because of the transfer, this may consistute a change in the workforce (Crawford v Swinton Insurance Brokers Ltd). If something else is sought to be changed (eg the pay of the employees who are transferred) the resultant dismissal will be unfair (Berriman v Delabole Slate*

*Ltd). However, this does not prevent a mutually agreed variation for an ETO reason<sup>71</sup>.”*

Illi minn dan il-bran, b’analogija, t-Tribunal jara li l-fattispeci tal-kwistjoni odjerna tirrispekkja mhux ftit f’dak li hawn riportat fl-imsemmi bran tal-awtur citat. In oltre, l-istess awtur jsostni li:

*“If the employee is unfairly dismissed in connection with the transfer, his rights lie against the transferee, not the transferor. This is so even if the dismissal took place before the transfer, if the reason was connected with the transfer<sup>72</sup>.”*

Illi mill-provi mressqa jirrizulta li s-Socjeta` ntimata kienet ilha taf li hija kienet se tkun l-operatur l-gdid tal-Casino. In oltre, s-socjeta` Dragonara Casino Ltd kienet ghamlet sena ohra sakemm l-operat ghadha f’idejn is-socjeta` Dragonara Gaming Limited, u cioe` l-intimata. Illi t-Tribunal huwa tal-fehma li s-Socjeta` ntimata kellha stampa cara tas-sitwazzjoni xejn sabiha tal-Casino, u cioe` kienet konxja bil-problemi li kien hemm u kif ukoll dwar l-ammont ta’ pagi li kellhom l-impjegati, fosthom l-erba’ rikorrenti *nomine*. Jirrizulta b’mod car li s-Socjeta` ntimata ghamlet ir-ricerka taghha u kif ukoll saru diversi tahditiet matul il-kors tan-negozjati mal-partijiet kollha involuti f’dan it-trasferiment ta’ negozju. Meta wiehed iqis li dan kien trasferiment ta’ negozju ta’ Casino.

In oltre, t-Tribunal jinnota li d-diretturi tas-Socejeta` ntimata kollha kellhom esperjenza f’dan il-qasam tal-industrija tal-loghob u ghat-Tribunal huwa difficli li jaccetta l-argument tas-Socejeta` ntimata li dawn ma kellhomx hjiel dwar il-pagi tal-managers, ossia l-erba’ rikorrenti *nomine*. Di piu’, kif irrizulta mill-provi, l-istess Socjeta` ntimata kienet waslet ghall-ftehim ma’ David Grey, l-General Manager ma’ Dragonara Casino Limited dwar kumpens sabiex dan jispicca mill-kariga tieghu.

Illi minn dan kollu t-Tribunal iqis li l-fatti speci ta’ dan il-kaz jippernjaw dwar il-fatt jekk d-decizjoni tas-Socjeta` ntimata li tittermina l-impieg tal-erba’ rikorrenti *nomine* kinitx gusta jew le. Illi f’dawn it-tip ta’ sitwazzjonijiet Tribunal, meta r-raguni tat-terminazzjoni tkun minhabba r-raguni li hemm f’regolament 4 tad-Direttiva, u cioe` ekonomika, teknika jew organizzazzjoni ta’ tibdil fl-impjegati (ETO), ghandu jqis u jevalwa l-fatti tal-kwistjoni kollha ta’ tkeccija u wara li jinterpreta dik id-decizjoni ta’ tkeccija.

It-Tribunal jerga’ jaghmel referenza ghall-awtur Norman Sewlyn li dwar ir-rwol tat-Tribunal u l-Qrati u f’dawn ic-cirkostanzi jaghti din l-ispjegazzjoni:

*“The phrase ETO is not defined in the regulations, and is therefore the subject of interpretation by the courts and tribunals<sup>73</sup>.”*

It-Tribunal iqis li dak li ghamlet is-Socjeta` ntimata kien manuvrar sottili sabiex wara li tkun hadet il-gestjoni tal-Casino sussegwment tkecci lill-erba’ rikorrenti *nomine* bil-pretensjoni li issa

<sup>71</sup> Selwyn’s Law of Employment 19<sup>th</sup> Edition – Astra Emir, Oxford University Press (2016) – paragrafi 9.57 u 9.58, p. 270.

<sup>72</sup> *Ibid*, paragrafu 9.60, p. 271.

<sup>73</sup> Selwyn’s Law of Employment 19<sup>th</sup> Edition – Astra Emir, Oxford University Press (2016) – paragrafi 9.56, p. 270.

dawn gew redundant a bazi ta' artikolu 4 tad-Direttiva tal-Unjoni Ewropeja 2001/23EC u li giet inkorporata fil-Legislazzjoni Sussidjarja 452.85, precizament regoalment 5 (2). Dan ir-regoalment jistipula s-segwenti: -

(2) It-trasferiment tal-azjenda, negozju jew parti mill-azjenda jew negozju m'ghandux fih innifsu jikkostitwixxi raġuni biżżejjed ghat-tkeċċija ta' impjegati minn min jittrasferixxi jew minn min jirċievi t-trasferiment:

Iżda din id-dispożizzjoni ma' timpedixxi ebda tkeċċija li tista' ssir għal raġunijiet ekonomiċi, tekniċi jew ta' organizzazzjoni li jitolbu li jsiru bidliet fl-għadd ta' nies li jaħdmu<sup>74</sup>.

It-Tribunal jinnota ukoll li mix-xieħda ta' Charles Borg jirrizulta li d-dirigenti tas-Socjeta`ntimata kienu taw promozzjoni lil *Assistant Managers* għal *Managers*, izda li dawn kienu talbuhom sabiex ma jtkellmu xejn peress li kienu qegħdin jistennew x'kienu se jagħmlu l-erba' rikorrenti *nomine*<sup>75</sup>. Din ix-xieħda kienet giet ikkoraborata minn Elizabeth Rutland.

Dan it-Tribunal minn dawn il-provi mressqa jikkonkludi li dak li għamlet is-Socjeta`ntimata kienet strategija fina billi tinheba wara l-proviso ta' regoalment 5 (2) sabiex tkun tista' tiggustifika l-agir tagħha billi tinvoka dan il-proviso. Dan it-Tribunal mhux se jaccetta dan it-tip ta' atteggjament u stragemmi minn min ihaddem speċjalment f'dawn it-tip ta' sitwazzjonijiet fejn hemm trasferiment ta' negozju.

## Decide

It-Tribunal għal dawn ir-raġunijiet qieghed jiddeciedi li t-tkeċċija tar-rikorrent Giancarlo Vecchioni kienet ingusta u għalhekk it-talba għall-kumpens timerita li tigi akkolta minn dan it-Tribunal. In oltre, t-Tribunal jinnota ukoll li r-rikorrent Giancarlo Vecchioni kien irrifjuta li jaccetta l-ammont ta' €13,763.59c bhala *notice period* u kif ukoll għall-bilanc tal-*leave* li hu kellu.

Illi t-Tribunal ha in konsiderazzjoni kemm kien ilu impjegat ir-rikorrent *nomine*, u kif ukoll il-perjodu li l-istess rikorrent dam mingħajr impjieg, ossia xahrejn u kif ukoll li kellu jemigra lejn il-Marokk sabiex sab impjieg iehor, u kif ukoll a bazi ta' dak deciz mill-Qorti tal-Appell dwar kif it-Tribunal Industrijali għandu jasal għall-komputazzjoni tal-kumpens u kif ukoll x'għandu jikkonsidra sabiex jasal għal tali kumpens<sup>76</sup>.

## Kumpens

<sup>74</sup> Legislazzjoni Sussidjarja 452.85, Regolamenti Dwar Harsien tal-Impjieggi Fit-Trasferiment ta' Negozju.

<sup>75</sup> A fol. 288 tal-process.

<sup>76</sup> Appell Civili 64/2017 – Qorti tal-Appell (Komptenza Inferjuri) fl-ismijiet Borg Carmel vs Malta Transport Services (operations) Ltd deciza fid-9 ta' Marzu 2019, per l-Onorevoli Mhallel Anthony Ellul, u Appell Civili 90/2018 – Qorti tal-Appell (Komptenza Inferjuri) fl-ismijiet Pisani Marco vs The AV Warehouse Ltd deciza fil-11 ta' Frar 2019, per l-Onorevoli Mhallel Anthony Ellul, u Appell Civili Nru:160/2018 fl-ismijiet, Publius Davison vs De La Rue Currency and Security Limited deciza 11 ta' Ottubru 2019, per l-Onorevoli Mhallel Anthony Ellul.

Illi bhala kumpens it-Tribunal qieghed jordna lis-Socjeta` ntimata sabiex thallas kumpens fl-ammont ta' sittin elef Ewro (€60,000) lir-rikorrent Giancarlo Vecchioni, liema somma ghandha tithallas fi zmien xahar mid-data tad-decizjoni odjerna.

Ghall-finijiet ta' Avviz Legali 48 tal-1986, dan it-Tribunal qieghed jistabilixxi d-drittijiet tar-rapprezentanti legali tal-partijiet fl-ammont ta' €93.17c ghal kull rapprezentant legali.

Ghalhekk tintemm din il-kwistjoni ta' xoghol.

(Iffirmat)

**Avv. Geoffrey Vella**  
**Chairman**

**Vera Kopja**

**Marica Psaila**  
**Ghas-Segretarju**